



हरिदेव जोशी पत्रकारिता और जनसंचार विश्वविद्यालय
जयपुर

विवरणिका
2023-2024





पत्रकारिता और जनसंचार वो ताने-बाने हैं, जो इस युग की आत्मा को बुन रहे हैं। आज जिस वेग और व्यापकता से सूचनाएं विभिन्न माध्यमों से नाना रूपों में प्रसारित होती हैं, वह अकल्पनीय है। इस प्रक्रिया ने सूचनाओं के विज्ञान का एक नया ही रूप खड़ा कर दिया है। हरिदेव जोशी पत्रकारिता और जनसंचार विश्वविद्यालय उसी के अध्ययन का एक ऐसा केंद्र है, जिसमें सुदक्ष शिक्षक और प्रोफेशनल्स विद्यार्थियों को इन नए परिवर्तनों के बारे में अद्यतन करवाते हैं। पत्रकारिता और जनसंचार की विधाएं व्यावसायिक तौर पर आज सुदूर ढाणियों से लेकर वैश्विक स्तर तक पहुँच गई हैं। नोबेल पुरस्कारों तक के इतिहास में यह पहली बार हुआ है कि विश्व समुदाय के समक्ष पत्रकारों को सर्वोच्च सम्मान से अलंकृत और पुरस्कृत किया जा रहा है। वजह यह है कि आज की डिजिटल, एकाधिकार की ओर बढ़ती, केंद्रीयकृत, संवेदनाओं से विहीन होती दुनिया में सत्य और तथ्य सबसे दुर्लभ गुण हो गए हैं। इन्हें सूचनाओं के असीम समुद्र में पहचान पाना और निकाल लेना किसी दुर्लभ मोती की खोज के समान होता जा रहा है।

आज सूचनाओं और जानकारियों की आंधी चल रही है; लेकिन एक श्रेष्ठ मानव समाज और युगीन-मूल्य आधारित सबल राष्ट्र का निर्माण करने के लिए हमें सत्य और प्रासंगिकता के मूल्यों और तत्त्वों की बहुत आवश्यकता है। विशेषकर ऐसे समय जब संवैधानिक मूल्यों को सशक्त बनाने वाले चारों स्तंभों का वैभव चुनौतियों से रूबरू है। एक अन्यायपूर्ण और संवेदनशील व्यवस्था की कमजोरियों को निश्चलता के साथ अगर कोई उजागर कर सकता है तो वह एक सजग-सचेतन पत्रकार ही होता है। एक पत्रकार एक निस्वार्थ कम्युनिकेटर होता है, जो लोक समाज तक सत्य और तथ्य को लोक-कल्याण, राष्ट्र निर्माण और मानव समाज के बेहतर भविष्य के लिए बिना किसी भय और बिना किसी प्रभाव या विचार का रंग दिए पहुँचाता है।

ऐसे में आइए, देखें कि हरिदेव जोशी पत्रकारिता और जनसंचार विश्वविद्यालय आपका पसंदीदा केंद्र क्यों हो? यह देश में जनसंचार संबंधी तीन सार्वजनिक विश्वविद्यालयों में से एक है, जो राजस्थान, गुजरात, पंजाब, हरियाणा, हिमाचल प्रदेश, उत्तर प्रदेश, मध्यप्रदेश, उत्तराखंड, महाराष्ट्र, बिहार, झारखंड, असम, मणिपुर, मेघालय, छत्तीसगढ़, पश्चिम बंगाल, जम्मू कश्मीर आदि सहित विभिन्न प्रदेशों के युवाओं को आकर्षित करता है।

विश्वविद्यालय में असाधारण अकादमिक प्रतिभाओं और श्रेष्ठ प्रोफेशनल्स का बेहतरीन समन्वय है और यह किसी भी विश्वविद्यालय के लिए गर्व और गौरव का विषय है। मैगसेसे अवार्डी, बुद्धिजीवियों, वरिष्ठ पत्रकारों और संपादकों, टीवी चैनल्स के प्रबुद्ध लोगों ने एचजेयू के शिक्षकों और विद्यार्थियों से जीवंत संवाद किया है।

यह राज्य सरकार का ऐसा विश्वविद्यालय है, जो बहुत न्यूनतम फीस पर शिक्षा प्रदान करता है। शिक्षण को प्रोफेशनलिज्म से जोड़ने के लिए विश्वविद्यालय नई शिक्षा नीति को आत्मसात करने में अपनी भूमिका निभा रहा है। स्थापना के चार वर्षों के भीतर ही इसके स्नातक और स्नातकोत्तर विद्यार्थी बड़ी संख्या में प्रतिष्ठित संस्थानों में काम कर रहे हैं और अपनी पहचान बना चुके हैं। यह गर्व का विषय है कि कुछ विद्यार्थी तो ऐतिहासिक मीडिया संस्थानों के कुछ सेक्शंस को हैड कर रहे हैं।

ज्ञान और विशेषज्ञता साझा करने के लिए एचजेयू के साथ यूएनएफपीए (UNFPA), जोधपुर स्कूल ऑफ पब्लिक हेल्थ (JSPH), मोबिलाइट फाउंडेशन और कई अन्य विश्वविद्यालयों के साथ एमओयू किया है, जो उल्लेखनीय बात है। विश्वविद्यालय नियमित रूप से सेमिनार, वार्ता, वर्कशॉप, ट्रेनिंग आदि आयोजित करता रहता है।


बगरू के पास विद्यार्थियों के लिए एक विशालकाय और अत्याधुनिक परिसर लगभग तैयार है। विश्वविद्यालय का अकादमिक परिसर संप्रति होटल खासा कोठी से संचालित है।

विश्वविद्यालय में 5 स्नातकोत्तर विभाग हैं : मीडिया अध्ययन विभाग, इलेक्ट्रॉनिक मीडिया विभाग, मीडिया संगठन एवं जन संपर्क विभाग, नव मीडिया विभाग तथा विकास संचार विभाग। इनमें स्नातकोत्तर स्तर पर प्रिंट, प्रकाशन, डिजिटल और सोशल मीडिया, टीवी, रेडियो और जनसंपर्क में पाठ्यक्रम उपलब्ध हैं। स्नातक पाठ्ययोजना भी हैं। पीएच-डी के लिए यहां रिसर्च सेन्टर भी है।

मुझे यह बताते हुए अपार हर्ष हो रहा है कि वर्ष 2023-24 से हमने विश्वविद्यालय में NEP-2020 को अंगीकृत कर लिया है एवं स्नातक एवं स्नातकोत्तर पाठ्यक्रमों में Choice Based Credit System (CBCS) एवं समेस्टर पद्धति को लागू कर दिया है। उपरोक्त अंगीकरण आपके सफल भविष्य के निर्माण में महती भूमिका अदा करेगा।

मेरे प्रिय विद्यार्थियो, शिक्षा का यह केंद्र आपके जीवन में नया प्रभात लाएगा। मैं आप सबको आमंत्रित करती हूँ कि आप उमंगों से भरा अपना कैरियर हरिदेव जोशी पत्रकारिता और जनसंचार विश्वविद्यालय, जयपुर से प्रारंभ करें। हमारा हर शिक्षक आपके कैरियर को नए आयाम देने के लिए समर्पित है। आज के युग को एक स्वस्थ और न्यायपूर्ण समाज, राष्ट्र और विश्व के लिए प्रोफेशनल्स को तैयार करने वाली लौ को प्रज्वलित रखने के लिए हरिदेव जोशी पत्रकारिता और जनसंचार विश्वविद्यालय आपका मार्ग प्रशस्त करेगा।

मैं संपूर्ण विश्वविद्यालय और स्वयं मेरी ओर से आपका हरिदेव जोशी पत्रकारिता और जनसंचार विश्वविद्यालय परिवार में स्वागत करती हूँ।



(सुधि राजीव)
कुलपति, एचजेयू

अनुक्रम

1. विश्वविद्यालय: एक परिचय
2. दृष्टि और ध्येय
3. विश्वविद्यालय के माननीय कुलाधिपति
4. विश्वविद्यालय के कुलपति
5. विश्वविद्यालय अधिष्ठान
6. विश्वविद्यालय प्रशासन
7. विश्वविद्यालय: विविध आयाम
 - i. विश्वविद्यालय परिसर
 - ii. विश्वविद्यालय के संकाय
 - iii. पाठ्यक्रम
 - iv. नामांकन
 - v. विद्यार्थियों की उपस्थिति
 - vi. अनुशासन
 - vii. छात्रवृत्ति
 - viii. परीक्षा
8. शैक्षणिक विभाग और पाठ्य-योजनाएं
9. शोध केन्द्र और पीएच.डी.
10. पुस्तकालय
11. प्लेसमेंट सेल
12. समझौते पत्र (MoUs)
13. प्रवेश प्रक्रिया
 - i. प्रवेश सारणी
 - ii. प्रवेश नियम
 - iii. शुल्क संरचना
 - iv. शुल्क से छूट संबंधी नियम
14. विश्वविद्यालय में आयोजित कार्यक्रम/गतिविधियां
15. मीडिया में एचजेयू

विश्वविद्यालय: एक परिचय

मीडिया और जनसंचार के लगातार बढ़ते हुए आकार, विविधता और अर्थ-बहुलता के दौर में राजस्थान सरकार द्वारा हरिदेव जोशी पत्रकारिता और जनसंचार विश्वविद्यालय (एचजेयू) की स्थापना को एक अत्यंत महत्त्वपूर्ण कदम के रूप में याद रखा जाएगा। वस्तुस्थिति यह है कि हमारे शैक्षिक संस्थानों में मीडिया के क्षेत्र में उभरे नये अभिरूपों और नवाचारों के अध्ययन-अध्यापन की कोई विधिवत व्यवस्था मौजूद नहीं है। राजस्थान विधानमंडल के अधिनियम संख्या 11, वर्ष 2019 के अंतर्गत गठित यह विश्वविद्यालय मीडिया-अध्ययन के क्षेत्र में इसी अभाव की पूर्ति के लिए प्रतिबद्ध है।



स्वतंत्रता-सेनानी, पत्रकार और राजस्थान के लोकप्रिय राजनीतिज्ञ श्री हरिदेव जोशी (1920-1995) की स्मृति को समर्पित यह संस्थान सार्वजनिक जीवन और राष्ट्र-निर्माण की समावेशी भावना की समृद्ध विरासत का प्रतिनिधित्व करता है। श्री जोशी ने राज्य के आदिवासी क्षेत्रों में कई वर्ष तक पत्रकारिता के ज़रिये मीडिया-जगत को अपना सक्रिय योगदान दिया था। बाद में वे न केवल राजस्थान के मुख्यमंत्री बने, बल्कि असम, मेघालय और पश्चिम बंगाल के राज्यपाल पद पर भी आसीन रहे।

विश्वविद्यालय ज्ञान और कौशल के वैश्विक मानकों के अनुरूप मीडिया-अध्ययन के लिए ऐसा परिवेश प्रदान करने के लिए वचनबद्ध है, जहाँ विद्यार्थी मीडिया और अकादमिक क्षेत्र की उच्चतम अपेक्षाओं का निर्वाह सीख सकें। मीडिया के नवाचारों और पत्रकारिता एवं जनसंचार क्षेत्रों में सैद्धांतिक ज्ञान, प्रौद्योगिकीय कौशल और व्यावहारिक प्रशिक्षण के संतुलित अनुपात पर आधारित हमारी पाठ्ययोजना अंतर-अनुशासनिक दृष्टिकोण पर जोर देती है। विश्वविद्यालय विद्यार्थियों से भारतीय समाज की सम्यक् समझ को साझा करते हुए सार्वजनिक जीवन में नैतिक आदर्श और सदाचार के मूल्यों को भी रेखांकित करना चाहता है। इन मूल्यों के बगैर कोई मीडिया भारत की विशाल लोकतांत्रिक व्यवस्था में अपनी भूमिका का निर्वाह नहीं कर सकता।

हम शिक्षण को कक्षाओं के घेरे से बाहर ले जाते हुए भाषा, कानून, संविधान व नागरिक अधिकार, प्रौद्योगिकी व समाज, विज्ञान, जलवायु-परिवर्तन, लैंगिक संवेदनशीलता और फ्रेक न्यूज जैसे विषयों के इर्दगिर्द सेमिनार, व्याख्यान, परिसंवाद, कार्यशालाएँ और अंतर-क्रियात्मक सत्र आयोजित करना चाहते हैं। चाहते हैं कि मीडिया और जनसंचार के क्षेत्र में सुयोग्य नई पीढ़ी सामने आए, जो राजनीतिक और सामाजिक स्तर पर संवेदनशील हो। भविष्य का मीडिया ऐसे ही सजग हाथों में सुरक्षित होगा। विश्वविद्यालय राजस्थान की राजधानी और ऐतिहासिक शहर जयपुर के बेहतरीन वातावरण के बीच स्थित है।

दृष्टि और ध्येय

हरिदेव जोशी पत्रकारिता एवं जनसंचार विश्वविद्यालय मीडिया के क्षेत्र में शिक्षा और शोध के श्रेष्ठ संस्थान के रूप में पहचान बनाने के लिए कृतसंकल्प है। पत्रकारिता और जनसंचार को हम शिक्षण, प्रशिक्षण, विवेचनात्मक दृष्टिकोण और सृजनशीलता से समृद्ध करना चाहते हैं। मीडिया अध्ययन और मूल्य-आधारित पत्रकारिता को उत्कृष्ट स्तर पर ले जाने के लिए हम नवीनतम तकनीकी, विमर्शात्मक और नैतिक युक्तियों का प्रयोग करेंगे।

विश्वविद्यालय विद्यार्थियों को बौद्धिकता तथा विचारशीलता के कड़े मानकों और सृजनात्मक चिंतन का प्रशिक्षण देने के लिए कटिबद्ध है। हम विद्यार्थियों को सवाल उठाने, शंकाओं को साझा करने और इस प्रक्रिया के जरिये परिवर्तनकारी मानस बनाने को प्रेरित करना चाहते हैं। हमारा विश्वास है कि किसी भी प्रगतिशील समाज को अपना नवीकरण करते रहने के लिए ऐसे ही मानस की आवश्यकता होती है।

भारतीय समाज की ऐतिहासिक परिस्थितियों व समकालीन सच्चाइयों को समझने के लिए यह विश्वविद्यालय विद्यार्थियों में समावेशी समतापरक दृष्टिकोण विकसित करने और उन्हें सहिष्णुता के प्रति जागरूक रखने में यत्नी करता है। वह उन्हें देश की सुदृढ़ परंपराओं और आधुनिक विश्व-दृष्टि के बीच एक स्वस्थ संतुलन स्थापित करने में सक्षम बनाना चाहता है।

हम लैंगिक-समानता पर आधारित लोकतंत्र, सहिष्णु तथा जातिविहीन समाज की रचना में आस्था रखते हैं और चाहते हैं कि विद्यार्थी इस उद्देश्य के प्रति संवेदनशील हों। हमारा लक्ष्य है कि विद्यार्थी देश के गतिशील लोकतंत्र की अपेक्षाओं को समझें और राष्ट्र की नागरिकता के साथ वैश्विक नागरिकता के तकाजों पर भी खरे उतरें।

हरिदेव जोशी
पत्रकारिता और जनसंचार
विश्वविद्यालय



माननीय कुलाधिपति

श्री कलराज मिश्र

राज्यपाल, राजस्थान

श्री कलराज मिश्र का जन्म 1 जुलाई, 1941 को उत्तर प्रदेश के गाजीपुर जिले के गाँव मलिकपुर (सैदपुर) में एक मध्यमवर्गीय किसान परिवार में हुआ था। वाराणसी स्थित महात्मा गांधी विद्यापीठ से एमए करने के बाद श्री मिश्र सार्वजनिक जीवन में निरंतर सक्रिय रहे। केन्द्र सरकार में कैबिनेट मंत्री और उसके बाद हिमाचल प्रदेश के राज्यपाल पद पर आसीन रहने के बाद सोमवार, 9 सितंबर, 2019 को उन्होंने राजस्थान के माननीय राज्यपाल के रूप में शपथ ली।



कार्यकारी एवं विधायी दायित्व

श्री मिश्र वर्ष 2014 से 2017 तक भारत सरकार में सूक्ष्म, लघु और मध्यम उद्यम मंत्री रहे। सर्वप्रथम 1978 में राज्यसभा सदस्य निर्वाचित होने के बाद वे 2012 तक कुल तीन बार इस उच्च सदन के सदस्य रहे। इस बीच 1986 से 2001 के दौरान वे तीन बार उत्तर प्रदेश विधान परिषद् के सदस्य चुने गए तथा 2012 में उत्तर प्रदेश विधानसभा के सदस्य निर्वाचित हुए। विधायक रहते हुए ही 2014 में श्री मिश्र ने देवरिया (उत्तर प्रदेश) से लोकसभा का चुनाव जीता और केंद्रीय मंत्री बने। इससे पूर्व श्री मिश्र 1997 से 2000 के बीच उत्तर प्रदेश सरकार में पर्यटन, लोक निर्माण, चिकित्सा शिक्षा जैसे महत्वपूर्ण विभागों के मंत्री रह चुके हैं।

श्री मिश्र ने चार विधायी सदनो के सदस्य रहते हुए सुदीर्घ विधायी अनुभव अर्जित किया। उन्हें राज्यसभा के उपाध्यक्ष के पैनल और लोकसभा-अध्यक्ष के पैनल में मनोनीत किया गया। वे रक्षा मामलों की संसदीय समिति, लाभ के पद पर संसदीय समिति और अधीनस्थ विधान समिति के अलावा उत्तर प्रदेश विधान परिषद् की विधायी सद्भावना समिति के अध्यक्ष भी रहे।

राजनीतिक गतिविधि

श्री मिश्र भारतीय जनता पार्टी के संस्थापक सदस्य रहे हैं। चार बार भाजपा के महामंत्री रहने के बाद उन्होंने उत्तर प्रदेश भाजपा के प्रदेशाध्यक्ष का पद बड़ी कुशलता से संभाला। इससे पहले श्री मिश्र ने राष्ट्रीय स्वयंसेवक संघ के प्रचारक के रूप में अपने सार्वजनिक जीवन की शुरुआत की। उन्हें तत्कालीन भारतीय जनसंघ का पूर्वी उत्तर प्रदेश का संगठन मंत्री नियुक्त किया गया। सत्तर के दशक में उन्होंने संपूर्ण क्रांति आंदोलन के पूर्वी उत्तर प्रदेश के संयोजक का कार्य किया। आपातकाल के दौरान श्री मिश्र 19 माह देवरिया जेल में कैद रहे। भारतीय जनसंघ का जनता पार्टी में विलय होने पर उन्होंने इसके विभिन्न घटकों के युवा संगठनों की समन्वय समिति की अध्यक्षता की। वे भारतीय जनता युवा मोर्चा के प्रथम निर्वाचित अध्यक्ष रहे। जब उत्तर प्रदेश में से अलग उत्तरांचल राज्य के निर्माण का आंदोलन चला, श्री मिश्र ने उत्तर प्रदेश मंत्रिपरिषद् की "उत्तरांचल निर्माण समिति" की उपसमिति के संयोजक के रूप में भूमिका निभाई।

यात्राएँ

श्री मिश्र ने मार्च, 1979 में भारतीय सद्भावना शिष्टमंडल के सदस्य के रूप में रूस, उत्तर कोरिया, जापान, चीन और हांगकांग की यात्रा की। उन्होंने 2004 में संयुक्त राष्ट्र महासभा के 59वें सत्र में संसदीय शिष्टमंडल के सदस्य के रूप में सहभागिता की। संयुक्त राज्य अमरीका के डलास में आयोजित अंतरराष्ट्रीय हिंदी सम्मेलन के मुख्य अतिथि के रूप में श्री मिश्र शामिल हुए। इसके अलावा उन्होंने ऑस्ट्रेलिया, कनाडा, जर्मनी, यूनान, पुर्तगाल, रवांडा, दक्षिण अफ्रीका, स्पेन और ब्रिटेन की यात्रा की है।

सृजन

श्री कलराज मिश्र ने हिंदी और अंग्रेजी की पत्र-पत्रिकाओं में विभिन्न सामाजिक-आर्थिक विषयों पर अनेक लेख लिखे हैं। इसके अलावा उनकी तीन पुस्तकें भी प्रकाशित हैं: *भारत में उद्यमिता*, *हिंदुत्व-एक जीवन शैली* और *जुडिशियल एकाउंटेबिलिटी (न्यायिक जवाबदेही)*।

उपलब्धियाँ

श्री मिश्र के कार्यकाल में, पर्यटन के क्षेत्र में उत्तर प्रदेश को माननीय प्रधानमंत्री द्वारा पहली बार देश के उत्कृष्ट निष्पादन राज्य (परफॉर्मिंग स्टेट) का पुरस्कार मिला। उत्तर प्रदेश सरकार के लोक निर्माण एवं पर्यटन मंत्री के रूप में, राज्य की सड़क विकास नीति तैयार की। पहली बार दीनदयाल लिंग रोड योजना के तहत अधिक से अधिक गांवों में लिंग रोड का निर्माण कराया गया और लगभग सवा सौ पुलों का निर्माण कराके एक कीर्तिमान बनाया। सड़क के स्तर को बढ़ाकर बड़े पैमाने पर राजमार्गों को सुधारने, चौड़ा एवं गड्ढे मुक्त सड़क अभियान चलाकर सड़क-क्रांति पैदा की। उत्तर प्रदेश स्पोर्ट्स प्रमोशन काउंसिल में कार्यरत रहते हुए श्री मिश्र ताईक्वांडो संघ के राष्ट्रीय अध्यक्ष और तीरंदाजी संघ के राष्ट्रीय उपाध्यक्ष और उत्तर प्रदेश के प्रदेशाध्यक्ष भी रहे।

वर्तमान में

श्री मिश्र राजस्थान के माननीय राज्यपाल के रूप में राजस्थान के समस्त वित्तपोषित राज्य विश्वविद्यालयों के कुलाधिपति हैं। इसके अलावा वे रेड क्रॉस सोसायटी राजस्थान, पश्चिम क्षेत्र सांस्कृतिक केन्द्र उदयपुर, राज्य सैनिक कल्याण बोर्ड राजस्थान और राजस्थान के भूतपूर्व सैनिकों के हितार्थ गठित समेकित निधि प्रबंध समिति के अध्यक्ष तथा भारत स्काउट्स एवं गाइड्स राजस्थान के संरक्षक हैं।

कुलपति

प्रो. सुधि राजीव



कई प्रतिष्ठित पदों पर प्रशासक के रूप में व्यापक अनुभव रखने वाली, हरिदेव जोशी पत्रकारिता और जनसंचार विश्वविद्यालय, जयपुर की कुलपति प्रो. सुधि राजीव इससे पूर्व जयनारायण व्यास विश्वविद्यालय, जोधपुर में डीन, कला, शिक्षा और समाज विज्ञान संकाय तथा अंग्रेजी विभाग की प्रोफेसर और विभागाध्यक्ष रही हैं। वे कमला नेहरू महिला कॉलेज (जे.एन.वी. विश्वविद्यालय का एक संघटक कॉलेज) की निदेशक और जयनारायण व्यास विश्वविद्यालय में महिला अध्ययन केंद्र की संस्थापक-निदेशक भी थीं। वे तीन बार जयनारायण विश्वविद्यालय की सिंडिकेट के लिए नामांकित हुईं और अंग्रेजी कौशल के लिए राजस्थान राज्य ज्ञान आयोग की सदस्य भी रही हैं। उन्हें राजस्थान राज्य उच्च शिक्षा परिषद के सदस्य के रूप में भी नामांकित किया गया था। उन्होंने अपने वर्तमान दायित्व के साथ, जयपुर स्थित जगद्गुरु रामानन्दाचार्य राजस्थान संस्कृत विश्वविद्यालय की कुलपति का अतिरिक्त प्रभार भी दिनांक 22 अगस्त, 2022 से 3 अक्टूबर, 2022 तक संभाला। दिनांक 27 दिसंबर, 2022 से उनके पास डॉ. भीमराव अंबेडकर विधि विश्वविद्यालय, जयपुर की कुलपति का अतिरिक्त प्रभार भी उनके पास है।

देश के लब्धप्रतिष्ठ शिक्षाविदों में से एक, प्रो. सुधि राजीव चार दशकों से अधिक के शिक्षण अनुभव के साथ देश में अंग्रेजी साहित्य और संचार-शिक्षा में अग्रणी रही हैं। वे देश की चुनिंदा विदुषियों में से हैं, जिन्हें दो बार फुलब्राइट अध्येतावृत्ति से नवाजा गया है। 1993-94 के दौरान, वे हार्वर्ड यूनिवर्सिटी, कैम्ब्रिज, संयुक्त राज्य अमेरिका में एक वरिष्ठ फुलब्राइट फेलो थीं। 2010 में वे संयुक्त राज्य अमेरिका के एथेंस में ओहियो विश्वविद्यालय में अंग्रेजी में विजिटिंग फुलब्राइट-नेहरू प्रोफेसर थीं, जहां उन्होंने अफ्रीकी-अमेरिकी और दक्षिण एशियाई साहित्य, दोनों पाठ्यक्रम पढ़ाए। कैनेडियन स्टडीज फैकल्टी एनरिचमेंट प्रोग्राम के लिए वर्ष 2012 में वे टोरंटो विश्वविद्यालय में रहीं। इससे पूर्व प्रो. राजीव 1990-91 में पेन्सिलवेनिया विश्वविद्यालय, फिलाडेल्फिया में विजिटिंग स्कॉलर थीं और 1991 में टेम्पल यूनिवर्सिटी, फिलाडेल्फिया में भी उन्होंने पढ़ाया है।

प्रो. सुधि राजीव ने 1985 में अफ्रीकी-अमेरिकी साहित्य में पीएच-डी की और उनकी पुस्तक "फॉर्म ऑफ ब्लैक कॉन्सासनेस" 1992 में न्यूयॉर्क (एडवेंट बुक्स) से प्रकाशित हुई है। कई शोधार्थियों का उन्होंने निर्देशन किया है। उन्होंने दक्षिण एशियाई साहित्य, अफ्रीकी-अमेरिकी साहित्य, वैश्विक अंग्रेजी और महिला अध्ययन पर भारत और संयुक्त राज्य अमेरिका में शोध निर्देशन किया है और कई शोध-पत्र प्रकाशित करवाए हैं।

चार दशकों में फैले अपने उल्लेखनीय कैरियर में, प्रो. सुधि राजीव ने शिक्षण, प्रशासन और शिक्षा में उत्कृष्टता के नए सोपान कायम किए हैं। कमला नेहरू महिला कॉलेज, जयनारायण व्यास विश्वविद्यालय, जोधपुर के निदेशक के रूप में उनका अत्यधिक योगदान रहा है। उनके गतिशील नेतृत्व और परिपक्व दृष्टि ने उनके क्षेत्र में अकादमिक विमर्श की गुणवत्ता को नया स्वरूप प्रदान किया है और उन्हें एक प्रभावशाली बौद्धिक नेतृत्वकर्ता के रूप में स्थापित किया है।

जयनारायण व्यास विश्वविद्यालय, जोधपुर में कला, शिक्षा और समाज विज्ञान संकाय की डीन और बाद में पूर्णिमा विश्वविद्यालय, जयपुर में डीन, अंतरराष्ट्रीय संबंध के रूप में उनके कार्यकालों के दौरान इन संस्थानों के शैक्षणिक परिणामों और सार्वजनिक इंटरफ़ेस में एक ऐतिहासिक परिवर्तन आया। उनकी अंतरविषयक और निष्पक्ष सोच ने अंतरराष्ट्रीय आदान-प्रदान और अकादमिक शोध को बढ़ावा दिया है। उनके प्रभावी संप्रेषण-कौशल और एक मिलनसार स्वभाव ने उन्हें राष्ट्रीय और अंतरराष्ट्रीय मंचों पर अपने समकक्षों के साथ काम करने में मदद की है। एक नेतृत्वकर्ता और प्रशासक के रूप में उनके कार्यों ने इन विश्वविद्यालयों को शिक्षा के केंद्रों के रूप में विकसित होना सुनिश्चित किया है।

प्रो. सुधि राजीव के पास मेधा की एक अतृप्त ललक है, जो उनके कैरियर के हर पहलू में अभिव्यक्त होती है। अपने उत्कृष्ट प्रशासनिक कौशल के माध्यम से शिक्षण में रूपांतरण का नेतृत्व करने की उनकी क्षमता ने उन्हें एक संगठन-निर्माता और एक प्रतिबद्ध शिक्षाविद के रूप में ढाला है। शिक्षा के क्षेत्र में उनके काम ने कई विषयों में अकादमिक परिणामों और मानकों का कायापलट कर दिया है।

महिलाओं और जातिगत/नस्लीय भेदभाव पर केंद्रित सामाजिक मुद्दों के प्रति अपनी प्रतिबद्धता और उत्साह की गहराई के साथ, वे देश की आवाज रही हैं, जिसने सांस्कृतिक और सामाजिक महत्व के मुद्दों पर मुखर वकालत की है। सामाजिक कुरीतियों में बदलाव लाने के उनके प्रयासों ने उन्हें महिला सशक्तीकरण और लैंगिक समानता का अग्रदूत बना दिया है।

उन्होंने संयुक्त राज्य अमेरिका, फ्रांस, कनाडा, दक्षिण एशिया एवं दक्षिण पूर्व एशिया में आयोजित अनेक राष्ट्रीय और अंतरराष्ट्रीय सेमिनारों और सम्मेलनों में कई सत्रों की अध्यक्षता की है, शोध-पत्र प्रस्तुत किए हैं और मुख्य वक्ता के रूप में भाग लिया है। इन सेमिनारों में उनकी विचारणा ने लिंगमूलक व नृजातीय समाज में नीतियों, प्रथाओं और शिक्षण-विमर्श को परिभाषित करने और निर्धारित करने में मदद की है। वे उच्च शिक्षा कार्यक्रम में महिला-प्रबंधकों के क्षमता-निर्माण के लिए एक राष्ट्रीय प्रशिक्षक भी हैं।

एक स्वाभाविक नेतृत्वकर्ता के रूप में प्रो. सुधि राजीव की कई भूमिकाएँ हैं। शिक्षा के क्षेत्र में उनके योगदान के अलावा, अपनी स्वाभाविक वाक्पटुता के कारण वे एक लोकप्रिय वक्ता हैं। वे समाज में सार्थक बदलाव लाने वाली एक प्रसिद्ध सामाजिक कार्यकर्ता भी हैं।

शिक्षा-जगत और उससे इतर उनके अप्रतिम योगदान के लिए उन्हें इंटरनेशनल मल्टीडिसिप्लिनरी रिसर्च फाउंडेशन, भारत और आईएमआरएफ इंस्टीट्यूट फॉर एजुकेशन एंड रिसर्च, दुबई चैप्टर, यूएई से 2019 में अंग्रेजी अध्ययन के लिए लाइफटाइम अचीवमेंट अवार्ड और 1997 में भारतीय दलित साहित्य अकादमी, नई दिल्ली द्वारा सामाजिक न्याय और समानता के प्रति उनकी प्रतिबद्धता के लिए प्रो. अम्बेडकर फैलोशिप सम्मान प्रदान किए गए।

प्रो. सुधि राजीव कला, संगीत, कविता और नाटक की संरक्षक हैं, जो उनके शानदार व्यक्तित्व में एक और शानदार आयाम जोड़ते हैं। उनका बहुश्रुत कैरियर भविष्य के कई नेतृत्वकर्ताओं के लिए प्रेरणा स्रोत है, जो उन्हें बहुमुखी मेधा का आदर्श बनाता है।

विश्वविद्यालय के प्रतिष्ठान

सलाहकार परिषद

श्री शशि शेखर अध्यक्ष
प्रो. सुधि राजीव कुलपति

पदेन सदस्य

- उच्च शिक्षा विभाग के प्रभारी सचिव
- सूचना और जनसम्पर्क विभाग के प्रभारी सचिव

- कुलपति, राजस्थान विश्वविद्यालय, जयपुर
- कुलपति, वर्धमान महावीर खुला विश्वविद्यालय, कोटा
- संकायाध्यक्ष, पत्रकारिता और जनसंचार विभाग, राजस्थान विश्वविद्यालय, जयपुर
- आयुक्त / निदेशक, सूचना और जनसम्पर्क विभाग, राजस्थान, जयपुर

कुलाधिपति (माननीय राज्यपाल) द्वारा मनोनीत:

- प्रो. बृज किशोर कुठियाला
- डॉ. देव कोठारी
- प्रो. नन्द किशोर पाण्डेय
- डॉ. सच्चिदानन्द जोशी
- श्री राहुल देव

राज्य सरकार द्वारा मनोनीत:

- श्री रवीश कुमार
- श्रीमती सबा नकवी
- श्री मोहम्मद यासीन
- श्री नारायण बारेठ
- श्री शिवचरण माली

सदस्य सचिव

- श्री अयूब खान, कुलसचिव

प्रबंध बोर्ड

प्रो. सुधि राजीव, कुलपति

अध्यक्ष

राज्य सरकार द्वारा मनोनीत विधानमण्डल सदस्य

- श्री संयम लोढा
- श्री प्रशान्त बैरवा

कुलाधिपति द्वारा मनोनीत सदस्य

- श्री रजत शर्मा
- प्रो. अनिल कुमार राय

राज्य सरकार द्वारा मनोनीत सदस्य

- प्रो. अपूर्वानंद
- श्री अमर सिंह राठौड़

कुलपति द्वारा मनोनीत सदस्य (संकाय अध्यक्ष)

- डॉ. अनिल कुमार मिश्र सदस्य
- डॉ. ऋचा यादव सदस्य

पदेन सदस्य

- वित्त विभाग के प्रभारी सचिव
- उच्च शिक्षा विभाग के प्रभारी सचिव
- सूचना और जनसम्पर्क विभाग के प्रभारी सचिव
- आयुक्त / निदेशक, सूचना और जनसम्पर्क विभाग, राजस्थान सरकार
- आयुक्त / निदेशक, महाविद्यालय शिक्षा, राजस्थान सरकार

- कुलपति, राजस्थान विश्वविद्यालय, जयपुर

•

सदस्य सचिव

- श्री अयूब खान, कुलसचिव

विद्यापरिषद्
प्रो. सुधि राजीव कुलपति

कार्यकारी संकाय अध्यक्ष

- डॉ. ऋचा यादव, पत्रकारिता संकाय
- डॉ. अनिल कुमार मिश्र, जनसंचार संकाय

कुलाधिपति द्वारा मनोनीत सदस्य

- डॉ. राजेश कुमार व्यास

राज्य सरकार द्वारा मनोनीत

- श्री ओम सैनी

पदेन सदस्य

- सूचना और जनसम्पर्क विभाग के प्रभारी सचिव
- उच्च शिक्षा विभाग के प्रभारी सचिव
- अध्ययन बोर्डों के अध्यक्ष

सदस्य सचिव

- श्री अयूब खान, कुलसचिव

वित्त समिति

प्रो. सुधि राजीव, कुलपति अध्यक्ष

प्रबंध बोर्ड द्वारा मनोनीत अशासकीय सदस्य

- श्री अमर सिंह राठौड़

पदेन सदस्य

- वित्त विभाग के प्रभारी सचिव
- सूचना और जनसम्पर्क विभाग के प्रभारी सचिव
- उच्च शिक्षा विभाग के प्रभारी सचिव
- डॉ. सत्येंद्र बसवाल, वित्त नियंत्रक, सदस्य सचिव

विश्वविद्यालय प्रशासन

कुलसचिव	श्रीअयूब खान registrar@hju.ac.in	0141-2710123
वित्त नियंत्रक	डॉ. सत्येंद्र बसवाल cf@hju.ac.in	0141-2710122
उप कुलसचिव	डॉ. नीलम उपाध्याय dr@hju.ac.in	0141-2710122
परीक्षा नियंत्रक	डॉ. आलोक कुमार श्रीवास्तव ce@hju.ac.in	0141-2710124

समन्वयक, शैक्षणिक एवं प्रशासन
(खासा कोठी परिसर)

डॉ. अनिल कुमार मिश्र 9166799700
hjuacademiccampus@gmail.com

कार्यकारी विभागाध्यक्ष

मीडिया अध्ययन विभाग
इलेक्ट्रॉनिक मीडिया विभाग
मीडिया संगठन और जनसम्पर्क विभाग
न्यू मीडिया विभाग
विकास संचार विभाग
बीए-जेएमसी

डॉ. रतन सिंह शेखावत
श्रीमती गरिमा श्री
डॉ. ऋचा यादव
श्रीमती शालिनी जोशी
डॉ. अनिल कुमार मिश्र
डॉ. अजय कुमार सिंह

समन्वयक

शोध केंद्र
प्लेसमेंट सेल

डॉ. अजय कुमार सिंह
डॉ. रतन सिंह शेखावत

**कार्यकारी अधिष्ठाता, छात्र कल्याण
कुलानुशासक**

डॉ. अनिल कुमार मिश्र
श्रीमती गरिमा श्री

एंटी रैगिंग समिति

समन्वयक, शैक्षणिक एवं प्रशासन
(खासा कोठी परिसर)

संयोजक

डॉ. ऋचा यादव
गरिमा श्री

सदस्य
सदस्य

आन्तरिक शिकायत समिति

समन्वयक
सदस्य
सदस्य
सदस्य
सदस्य
सदस्य

प्रो. निधि सिंह, अंग्रेजी विभाग, राजस्थान विश्वविद्यालय
डॉ. नीलम उपाध्याय, उप कुलसचिव
डॉ. आलोक श्रीवास्तव, परीक्षा नियंत्रक
डॉ. ऋचा यादव, सहायक प्रोफेसर
डॉ. अनिल कुमार मिश्र
श्री अनंत भटनागर, महासचिव, पीयूसीएल

विद्यार्थी शिकायत निवारण समिति (एसजीआरसी)

अध्यक्ष
सदस्य
सदस्य
सदस्य
सदस्य
सदस्य
लोकपाल

समन्वयक, शैक्षणिक एवं प्रशासन
प्रो. राजन महान, सेवानिवृत्त प्रोफेसर
डॉ. रतन सिंह शेखावत, सहायक प्रोफेसर
श्रीमती गरिमा श्री, सहायक प्रोफेसर
डॉ. अजय कुमार सिंह, सहायक प्रोफेसर
प्रो. आर एन जाट

विश्वविद्यालय के विविध आयाम
विश्वविद्यालय परिसर

- विश्वविद्यालय का शैक्षणिक परिसरवर्तमान में जयपुर की ऐतिहासिक खासा कोठी में स्थित है।
- दो मंजिलों में फैला यह परिसर कक्षा-कक्षों, कम्प्यूटर लैब, स्टूडियो, पुस्तकालय आदि सभी आवश्यक अकादमिक सुविधाओं से सुसज्जित है।
- विश्वविद्यालय का प्रशासनिक परिसर जवाहरलाल नेहरू मार्ग स्थित सर्वेपल्ली राधाकृष्णन शिक्षा संकुल के राजीव गांधी विद्या भवन के दूसरे तल पर स्थित है।
- विश्वविद्यालय के नए परिसर के लिए राज्य सरकार ने अजमेर रोड पर ग्राम दहमी कलां में 123626.76वर्ग मीटर का भूखण्ड आवंटित कर दिया है, जिस पर निर्माण कार्य तेजी से चल रहा है और उम्मीद है कि जल्द ही विश्वविद्यालय को अपना स्थायी परिसर मिल जाएगा।
- विभागीय इमारतें, कम्प्यूटर लैब, सुसज्जित स्टूडियो, स्मार्ट कक्षा-कक्ष, व्याख्यान कक्ष, पुस्तकालय, वाचनालय, छात्रावास, प्रेक्षागृह, जिम्नेजियम, स्वीमिंग पूल, शॉपिंग एरिया, चिकित्सालय, खेल मैदान, बैंक और एटीएम आदि सभी जरूरतों के लिए निर्माणाधीन परिसर में सुरुचिपूर्ण वास्तुशिल्प के साथ व्यवस्था की गई है।

विश्वविद्यालय के संकाय

पत्रकारिता संकाय

- क. मीडिया अध्ययन विभाग
- ख. इलेक्ट्रॉनिक मीडिया विभाग
- ग. नव मीडिया विभाग

जनसंचार संकाय

- क. मीडिया संगठन और जनसम्पर्क विभाग
- ख. विकास संचार विभाग

संकाय सदस्य

- डॉ. मनोज कुमार लोढा, एसोसिएट प्रोफेसर
- डॉ. शालिनी जोशी, असिस्टेंट प्रोफेसर
- डॉ. अजय कुमार सिंह, असिस्टेंट प्रोफेसर
- डॉ. ऋचा यादव, असिस्टेंट प्रोफेसर
- डॉ. अनिल कुमार मिश्र, असिस्टेंट प्रोफेसर
- डॉ. रतन सिंह शेखावत, असिस्टेंट प्रोफेसर
- श्रीमती गरिमा श्री, असिस्टेंट प्रोफेसर
- श्री त्रिभुवन, एडजंक्ट प्रोफेसर
- श्री संजय शर्मा, एडजंक्ट प्रोफेसर
- डॉ. ताबीना अंजुम, एडजंक्ट प्रोफेसर
- डॉ. अखलाक अहमद उस्मानी, एडजंक्ट फैकल्टी

विश्वविद्यालय आवश्यकता अनुसार अतिथि शिक्षकों की सेवाएं भी लेता है। अधिक जानकारी के लिए कृपया विजिट करें https://hju.ac.in/faculty_en.html

अद्यतन पाठ्यक्रम

- विश्वविद्यालय में संचालित स्नातक एवं स्नातकोत्तर के सभी शैक्षणिक पाठ्य-योजनाओं के पाठ्यक्रम NEP2020 (राष्ट्रीय शिक्षा नीति 2020), अकादमिक मानकों और व्यावसायिक अपेक्षाओं के अनुरूप निर्मित किए गए हैं।
- पाठ्यक्रमों को प्रतिष्ठित विषय-विशेषज्ञों एवं अनुभवी मीडिया विशेषज्ञों द्वारा तैयार किया गया है।
- पाठ्यक्रमों में मीडिया से संबंधित अधुनातन प्रवृत्तियों, रोजगारोन्मुख कौशल, नवाचार के साथ-साथ व्यावसायिक नैतिकता से संबंधित सामग्री को भी शामिल किया गया है।
- पाठ्यक्रमों को निरंतर अद्यतन करने की प्रक्रिया भी अपनाई गई है, ताकि विद्यार्थी इनमें दीक्षित होकर सुयोग्य प्रोफेशनल बन पाएँ।

नामांकन

- स्नातक और स्नातकोत्तर और पीजी डिप्लोमा पाठ्य-योजनाओं में प्रवेशित सभी विद्यार्थियों को विश्वविद्यालय में नामांकन की प्रक्रिया पूर्ण करनी होगी।
- बिना नामांकन के किसी भी विद्यार्थी को विश्वविद्यालय परीक्षा में प्रविष्ट नहीं होने दिया जाएगा।
- किसी अन्य विश्वविद्यालय या बोर्ड से अर्हकारी परीक्षा उत्तीर्ण करने वाले अभ्यर्थी नामांकन आवेदन के साथ प्रव्रजन प्रमाण-पत्र की मूलप्रति और अर्हकारी परीक्षा उत्तीर्ण अंकतालिका की प्रति संलग्न करेंगे। राजस्थान माध्यमिक शिक्षा बोर्ड, अजमेर से अर्हकारी परीक्षा उत्तीर्ण करने वाले अभ्यर्थियों को प्रव्रजन प्रमाण-पत्र संलग्न करने की जरूरत नहीं है।
- अर्हकारी परीक्षा की अंकतालिका की इस प्रति का समन्वयक, शैक्षणिक एवं प्रशासनिक द्वारा मूल प्रति से सत्यापन के बाद ही नामांकन प्रक्रिया पूर्ण होगी।
- पाठ्यक्रम पूरा होने के बाद, आवेदन किए जाने पर विश्वविद्यालय प्रव्रजन प्रमाण-पत्र जारी करेगा।

विद्यार्थियों की उपस्थिति

- विश्वविद्यालय में विद्यार्थियों की बायोमैट्रिक उपस्थिति दर्ज की जाती है।
- विद्यार्थियों से अपेक्षा की जाती है कि वे अपनी सभी कक्षाओं में नियमित रूप से उपस्थित हों।
- कक्षाओं और उससे जुड़े प्रायोगिक / फ़ील्ड कार्य में विद्यार्थियों की न्यूनतम 75% उपस्थिति अनिवार्य है।
- विशेष परिस्थितियों में राजस्थान विश्वविद्यालय में प्रचलित नियमों के अनुरूप विद्यार्थियों को न्यूनतम उपस्थिति में छूट दी जा सकती है।

अनुशासन

- विश्वविद्यालय में विद्यार्थियों से अपेक्षा की जाती है कि वे सद्-व्यवहार के मानकों का पालन करें।
- विश्वविद्यालय परिसर में विद्यार्थी सदैव अपना परिचय-पत्र साथ रखेंगे।
- विश्वविद्यालय परिसर पूर्णतः रैगिंग-मुक्त है। इस संबंध में कार्रवाई के लिए विश्वविद्यालय ने एंटी-रैगिंग समिति का गठन किया है। कोई भी भयातुर विद्यार्थी इस समिति तक अपनी शिकायत पहुँचा सकता है। शिकायत पर तुरंत कार्रवाई की जाती है। न केवल परिसर में, परिसर से बाहर भी यदि कोई विद्यार्थी रैगिंग में लिप्त पाया जाता है, तो उसके विरुद्ध दंडात्मक कार्रवाई किए जाने का प्रावधान है। विद्यार्थियों में मेल-जोल हो, मगर समिति यह सुनिश्चित करेगी कि रैगिंग का माहौल कतई न बने।
- विश्वविद्यालय में आंतरिक शिकायत समिति का गठन किया गया है, जो परिसर में लैंगिक उत्पीड़न से जुड़े मामलों का निस्तारण करती है। इसकी रोकथाम के साथ ही समिति विद्यार्थियों में जेंडर संवेदनशीलता विकसित करने की सकारात्मक पहल भी करती है।
- विद्यार्थियों की शिकायतों के शीघ्र निवारण के लिए विश्वविद्यालय ने एक विद्यार्थी शिकायत निवारण समिति (एसजीआरसी) का भी गठन किया है। एसजीआरसी के फैसलों के विरुद्ध की गई अपीलों को सुनने के लिए विश्वविद्यालय ने एक लोकपाल भी नियुक्त किया है।

छात्रवृत्ति

1. विद्यार्थी केंद्र सरकार/राज्य सरकार/अन्य एजेंसियों द्वारा प्रदान की जाने वाली छात्रवृत्तियों/वित्तीय मदद के पात्र हैं।
2. यह छात्रवृत्ति/वित्तीय मदद की संबंधित योजना के नियमों के अंतर्गत ही मान्य है।

परीक्षा

- विश्वविद्यालय में सम्पूर्ण शुचिता के साथ परीक्षाओं का आयोजन किया जाता है।
- विश्वविद्यालय में संचालित सभी पाठ्यक्रमों में सैमेस्टर प्रणाली, चॉइस बेस्ड क्रेडिट सिस्टम तथा ग्रेडिंग प्रणाली अपनाई गई है।
- सैमेस्टर के अंत में मुख्य परीक्षा प्रति वर्ष दिसंबर और मई में आयोजित की जाती है।
- परीक्षा के लिए ऑनलाइन आवेदन भरे जाते हैं। परीक्षार्थी अपने एडमिट कार्ड ऑनलाइन ही डाउनलोड करते हैं।
- परीक्षा परिणाम भी ऑनलाइन जारी किया जाता है।

शैक्षणिक विभाग

मीडिया अध्ययन विभाग

पत्रकारिता संकाय के अधीन संचालित यह मीडिया अध्ययन विभाग प्रिंटी मीडिया से लेकर डिजिटल मीडिया तक विभिन्न प्लेटफॉर्म के समग्र अध्ययन पर केंद्रित है और मीडिया की परंपरागत विधियों के साथ ही इसकी आधुनिक प्रवृत्तियों से भी पूरी तरह परिचित है। विभाग के अधीन विभिन्न पाठ्यक्रमों को इस प्रकार तैयार किया गया है कि विद्यार्थी प्रिंट मीडिया के साथ ही अन्य मीडिया प्लेटफॉर्म के लिए भी अच्छे पेशेवर साबित हो सकें। मीडिया उद्योग के विभिन्न पहलुओं से विद्यार्थियों को रू-ब-रू करवाने के लिए विभाग के पास समृद्ध और व्यवस्थित पुस्तकालय है। इसके अलावा लेआउट और डिजाइनिंग के व्यावहारिक प्रशिक्षण सहित विभिन्न कार्यों को निष्पादित करने के लिए जरूरी सॉफ्टवेयर से युक्त एक कंप्यूटर लैब भी है।

कक्षाएं व्याख्यान, प्रायोगिक कक्षाओं, कार्यशालाओं और पत्रकारीय प्रशिक्षण के रूप में आयोजित की जाती हैं। पाठ्यक्रम में पत्रकारिता का परिचय, प्रिंट पत्रकारिता, रेडियो पत्रकारिता, टीवी पत्रकारिता और ऑनलाइन पत्रकारिता जैसे विषय पढ़ाए जाते हैं, ताकि विद्यार्थियों को मीडिया के हर प्लेटफॉर्म पर कार्य करने के लिए तैयार किया जा सके। इससे विद्यार्थियों को पत्रकारिता की विभिन्न विधाओं में महारत हासिल करने में मदद मिलती है। संचार रणनीति, पत्रकारीय तकनीक के साथ ही भारतीय समाज के आधुनिक बहुलतावादी, बहु-प्रजातीय और बहु-सांस्कृतिक स्वरूप के अनुरूप पत्रकारिता पेशे के प्रति एक जिम्मेदाराना नजरिया विकसित करने में मदद करना है।

यह विभाग विद्यार्थियों को मीडिया तकनीक के उपयोग के साथ ही पत्रकारिता कौशल और मूल्यों के लिए भी सक्षम बनाता है। विभिन्न विषयों के ज्ञान को एक साथ लाने के दृष्टिकोण के साथ मीडिया अध्ययन विभाग विद्यार्थियों की नींव अच्छे पत्रकारिता संबंधी लेखन के लिए तैयार करता है। विद्यार्थी इंटरनेट के अलावा मीडिया पेशेवरों और विजिटिंग फैकल्टी के माध्यम से मीडिया उद्योग और मीडिया संगठनों से परिचित होते हैं। विद्यार्थियों को जिम्मेदारी उठाने के योग्य बनाया जाता है, ताकि वे अत्यधिक प्रतिस्पर्धी और चुनौतीपूर्ण मीडिया उद्योग में अपनी जगह बना सकें।

यह विभाग मीडिया उद्योग के विभिन्न पहलुओं से विद्यार्थियों को परिचित करवाते हुए विशेष तौर पर भारतीय संविधान के मूल्यों के प्रति समझ विकसित करने का लक्ष्य रखता है। यह विद्यार्थियों को ज्ञान, कौशल और प्रशिक्षण से युक्त बनाता है, जो उनको एक बेहतरीन पत्रकार और भारतीय प्रिंट मीडिया का अभिन्न अंग बनाता है। हाल के वर्षों में प्रिंट मीडिया उद्योग नए और विभिन्न प्रयोगों से गुजर रहा है, जहां डिजिटल तकनीक का बड़े स्तर पर उपयोग हो रहा है। पिछले कुछ वर्षों में वैश्विक और राष्ट्रीय स्तर पर मीडिया का परिदृश्य तेजी से बदला है। इस पाठ्यक्रम का उद्देश्य इन मूलभूत बदलावों के प्रति विद्यार्थियों को संवेदनशील बनाना भी है। परिणामस्वरूप, मीडिया मूल्यों, नागरिक अधिकारों, पर्यावरण संकट और वैज्ञानिक सोच विकसित करना इस पाठ्यक्रम के केंद्र में है। सैद्धान्तिक और व्यावहारिक प्रशिक्षण के मेल के जरिए विभाग विद्यार्थियों में प्रिंट मीडिया के इतिहास और वर्तमान में प्रिंट मीडिया के महत्त्व की गहरी और स्पष्ट समझ विकसित करना चाहता है।

मीडिया अध्ययन विभाग का उद्देश्य विविध प्रकार के मीडिया लेखन का बेहतरीन प्रशिक्षण केंद्र बनना है। इससे विद्यार्थियों को मीडिया के हर क्षेत्र में रोजगार के अवसर ढूंढने में मदद मिलेगी। इस पाठ्यक्रम को पूरा करने के बाद विद्यार्थी समाचार-पत्रों और पत्रिकाओं में अवसर हासिल कर सकते हैं। न्यूज पोर्टल्स और अन्य मीडिया प्लेटफॉर्म

पर भी उनके लिए विपुल अवसर हैं। मीडिया में कार्यरत ऐसे पेशेवरों के लिए विभाग डिप्लोमा पाठ्यक्रम संचालित करता है, जो अपने भाषा और तकनीकी कौशल में सुधार करना चाहते हैं। विभाग पीएच-डी पाठ्यक्रम भी संचालित करता है, जिसका उद्देश्य मीडिया शोध का बेहतरीन केंद्र बनना है। मीडिया उद्योग और अकादमिक दोनों ही क्षेत्रों में मीडिया शोध का महत्त्व तेजी से बढ़ा है। मीडिया उद्योग में शोध की अपार संभावनाएं हैं। हमारा उद्देश्य विद्यार्थियों में शोध के प्रति उचित नजरिया विकसित करना भी है।

संचालित पाठ्य-योजनाएँ

- :
1. एमए (मीडिया अध्ययन)
 2. डैस्क-टॉप पब्लिशिंग में पीजी डिप्लोमा

एमए (मीडिया अध्ययन)

मीडिया अध्ययन में स्नातकोत्तर डिग्री पाठ्यक्रम मीडिया अध्ययन विभाग के अंतर्गत संचालित है। इसका उद्देश्य विद्यार्थियों को इस तरह प्रशिक्षित करना है कि वे मीडिया उद्योग में एक कुशल पेशेवर के बतौर काम कर सकें। चार सैमेस्टर का यह पाठ्यक्रम दो साल का है, जिसमें विद्यार्थियों को राजनीतिक, आर्थिक और सामाजिक प्रवृत्तियों को समझने के लिए दीक्षित किया जाएगा। साथ ही उन्हें भारतीय पत्रकारिता की परंपराओं के बारे में भी समग्र जानकारी दी जाएगी।

पाठ्यक्रम को इस तरह तैयार किया गया है कि विद्यार्थियों में विभिन्न सैद्धांतिक और व्यावहारिक गतिविधियों के माध्यम से उनके लेखन, कौशल, सृजनात्मक क्षमता और विश्लेषणात्मक योग्यता को बेहतर किया जा सके। यह पाठ्यक्रम विद्यार्थियों को मीडिया उद्योग के विविध आयामों और भारतीय संविधान के केंद्रीय मूल्यों की समझ को विकसित करने के उद्देश्य से बनाया गया है। इससे विद्यार्थी ऐसे ज्ञान, हुनर और प्रशिक्षण से समृद्ध होंगे, जो एक अच्छे पत्रकार और मीडिया जगत का एक अहम हिस्सा बनने के लिए अनिवार्य होता है।

हाल के वर्षों में मीडिया उद्योग नए और व्यापक प्रयोगों का वाहक बना है, जहाँ डिजिटल तकनीक का उच्च स्तर पर प्रयोग हो रहा है। पिछले कुछ साल में राष्ट्रीय और अंतरराष्ट्रीय, दोनों स्तर पर, मीडिया परिदृश्य तेजी से बदल रहा है। इस पाठ्यक्रम का उद्देश्य इन अहम बदलावों के प्रति विद्यार्थियों को संवेदनशील और सजग बनाना है। पाठ्यक्रम में मीडिया मूल्यों, नागरिक आजादी, पर्यावरणीय संकट और वैज्ञानिक मिजाज को सुदृढ़ करने की जरूरतों को खासतौर से केंद्र में रखा गया है।

स्तर	:	स्नातकोत्तर
अवधि	:	दो वर्ष(चार सैमेस्टर)
सीट संख्या	:	30
प्रवेश के लिए पात्रता	:	न्यूनतम 48% अंकों के साथ किसी भी विषय में स्नातक

डैस्क-टॉप पब्लिशिंग (डीटीपी) में पीजी डिप्लोमा

मीडिया में कम्प्यूटर के हर तरफ जगह बनाने के बाद डैस्क-टॉप पब्लिशिंग (डीटीपी) और छपाई का महत्त्व तेजी से बढ़ा है। पत्र-पत्रिकाओं, किताबों, विभिन्न प्रयोजनों के कार्ड, स्टेशनरी, कैटलॉग, पैम्फलेट, विज्ञापनों आदि में डीटीपी का उपयोग अब आम हो चुका है। डीटीपी से संबंधित गतिविधियों में डाटा इमेजिंग, बुकबाइंडिंग, प्लेटमेकिंग आदि

अनेक कौशल शामिल हैं। विभिन्न संगठनों को अपने प्रकाशनों और ज़रूरी सामग्री की छापाई खुद करने में समय और धन की बचत होती है। पेशेवर शिक्षा के साथ यह पाठ्यक्रम इस क्षेत्र में रोजगार की व्यापक संभावनाओं के अवसर संभव बनाता है। विद्यार्थियों को कंप्यूटर व डीटीपी सॉफ्टवेयर की आवश्यक जानकारी और जॉब ट्रेनिंग उपलब्ध करवाई जाएगी। पाठ्यक्रम में डिजाइनिंग के सिद्धान्तों, टाइपोग्राफी, लेआउट और प्रोडक्शन तकनीक पर विशेष जोर दिया गया है।

स्तर	:	पीजी डिप्लोमा
अवधि	:	1 वर्ष(दो सैमेस्टर)
सीट संख्या	:	30 (स्व वित्तपोषित)
प्रवेश के लिए पात्रता	:	किसी भी विषय में स्नातक

(यह स्ववित्तपोषित पाठ्यक्रम है। इसके शुल्क में छूट का प्रावधान नहीं।)

इलेक्ट्रॉनिक मीडिया विभाग

इलेक्ट्रॉनिक मीडिया वर्तमान में समाचारों और सूचनाओं के प्रसार के अत्याधुनिक साधन के रूप में अपनी जगह बना चुका है। ब्रॉडकास्ट उद्योग की तेज रफ्तार, टेलीविजन चैनलों की बढ़ती संख्या, एफएम, पॉडकास्ट और रेडियो यूट्यूब चैनलों आदि के विस्तार ने इस क्षेत्र में रोजगार ने नए अवसर पैदा किए हैं। इसे ध्यान में रखते हुए विश्वविद्यालय की स्थापना के साथ ही इलेक्ट्रॉनिक मीडिया विभाग की स्थापना की गई।

विभाग का उद्देश्य स्नातक और स्नातकोत्तर में शिक्षण और प्रशिक्षण में इलेक्ट्रॉनिक मीडिया का संपूर्ण ज्ञान प्रदान करना है। ब्रॉडकास्ट उद्योग की आवश्यकताओं के मुताबिक विद्यार्थियों को रेडियो और टेलीविजन के सभी आयामों से परिचित कराना और ऐसे पेशेवर तैयार करना है जो तेजी से बढ़ते इस उद्योग में बड़ी भूमिका निभा सकें।

विभाग के अनुभवी एवं सुयोग्य प्राध्यापकों के साथ-साथ इलेक्ट्रॉनिक मीडिया क्षेत्र के अकादमिक एवं मीडिया पेशेवरों द्वारा यहाँ समय-समय पर संगोष्ठी और विशेष व्याख्यान का आयोजन किया जाता है।

इलेक्ट्रॉनिक मीडिया विभाग में ऑडियो और वीडियो संपादन सॉफ्टवेयर पर छात्रों को प्रशिक्षित करने के लिए सुसज्जित कंप्यूटर लैब है। लैब में इंटरनेट के साथ ही आवश्यक सॉफ्टवेयरों के नवीनतम संस्करण भी उपलब्ध हैं।

विभाग के स्टूडियो में समय-समय पर कार्यशालाओं का आयोजन किया जाता है, जिनके माध्यम से विद्यार्थियों को इलेक्ट्रॉनिक मीडिया के विभिन्न प्रारूपों के लिए लेखन, फोटो जर्नलिज्म, वृत्तचित्र निर्माण, वीडियो संपादन, ऑडियो सम्पादन, लाइट-निर्देशन, लघु फिल्म निर्माण का व्यावहारिक ज्ञान और प्रशिक्षण दिया जाता है।

विद्यार्थियों को देश विदेश के प्रतिष्ठित और प्रख्यात फिल्मकारों की फीचर और लघु फिल्मों से परिचित कराने के लिए विश्वविद्यालय में एक फिल्म क्लब की स्थापना भी की जा रही है, जिससे वे फिल्म निर्माण की बारीकियों को समझ सकेंगे।

विद्यार्थियों के सर्वांगीण विकास के लिए समय-समय पर सांस्कृतिक गतिविधियों के आयोजन भी किए जाते हैं। मीडियाफेस्ट के अलावा उन्हें अन्य विश्वविद्यालय की नृत्य कला, पोस्टर मेकिंग, क्विज, पेंटिंग प्रतियोगिता इत्यादि में

भाग लेने के लिए प्रोत्साहित किया जाता है जिससे उनकी रचनात्मकता का विकास हो साथ ही अपनी प्रतिभा को प्रदर्शित करने के लिए मंच प्रदान मिल सके।

संस्थान में जनसंचार के सभी क्षेत्रों पर नवीनतम पुस्तकों और पत्र-पत्रिकाओं के संग्रह के साथ एक समृद्ध पुस्तकालय है। विश्वविद्यालय की गतिविधियों, विशेष व्याख्यानों, संगोष्ठियों, सांस्कृतिक कार्यक्रमों आदि को विभाग के विद्यार्थियों द्वारा (फोटोग्राफ और वीडियो रिकॉर्डिंग आदि के जरिए) संरक्षित किया जाता है, जिससे अभ्यास में उपयोगी हों और भावी छात्रों के भी काम आए।

विभाग एक सामुदायिक रेडियो स्टेशन स्थापित करने की योजना भी बना रहा है। इससे विद्यार्थी रेडियो का व्यावहारिक ज्ञान भी प्राप्त कर सकेंगे। यह रेडियो स्टेशन हिंदी और अंग्रेजी दोनों भाषाओं में कार्यक्रम प्रसारित करेगा। विद्यार्थियों की सुविधा के लिए नियमित कक्षाओं के साथ-साथ वेबसाइट पर ई-कॉन्टेंट भी उपलब्ध कराए जाते हैं।

विद्यार्थियों को व्यावहारिक रूप में सुदृढ़ करने और पेशेवर सोच विकसित करने के लिए उनकी क्षमता के अनुसार प्रतिष्ठित मीडिया संस्थानों में इंटरशिप पर भेजा जाता है, जिससे वे अपनी कमियों को दूर कर क्षमता का विकास कर सकें।

शिक्षा प्राप्त करने के बाद विद्यार्थी रिपोर्टर, कैमरापर्सन, प्रोड्यूसर, एंकर, वीजे, आरजे, वीडियो संपादक, लाइटनिर्देशक, फोटो जर्नलिस्ट, न्यूजरीडर इत्यादि विभिन्न क्षेत्रों में अपना कैरियर बना सकते हैं।

संचालित पाठ्य-योजनाएँ:

1. एमए-जेएमसी (इलेक्ट्रॉनिक मीडिया)
2. फोटोग्राफी में पीजी डिप्लोमा
3. ब्रॉडकास्ट जर्नलिज्म में पीजी डिप्लोमा

1. एमए (इलेक्ट्रॉनिक मीडिया)

यह एक ऐसा डिग्री पाठ्यक्रम है जो वर्तमान दौर में तेजी से बदलते इलेक्ट्रॉनिक मीडिया उद्योग के लिए कुशल-प्रशिक्षित युवाओं की जरूरत को पूरा करता है। टैलिविजन और रेडियो कार्यक्रम निर्माण के क्षेत्र में समाचार संकलन से लेकर प्रभावी प्रस्तुतीकरण के लिए हर विषय का गहनता से शिक्षण और प्रशिक्षण विभाग का लक्ष्य है। यह पाठ्यक्रम चार सैमेस्टर में पूरा होता है, जो युवाओं को पत्रकारिता से परिचित कराने के अपने मुख्य उद्देश्य के साथ निरंतर बदलते टैलिविजन के विभिन्न आयामों पर भी केन्द्रित है। पत्रकारिता के सैद्धांतिक और वैचारिक ज्ञान के साथ यह पाठ्यक्रम व्यावहारिक पहलुओं के माध्यम से विद्यार्थियों को टैलिविजन और रेडियो रिपोर्टिंग, पटकथा लेखन, एंकरिंग और प्रोडक्शन करने में निपुणता प्रदान करेगा।

इलेक्ट्रॉनिक मीडिया उद्योग की जरूरतों के लिहाज से युवाओं को समाचार लेखन, फ्रीचर लेखन, वृत्तचित्र एवं लघु फिल्मों के निर्माण में प्रशिक्षित करने के लिए व्यापक पाठ्यक्रम बनाया गया है। विद्यार्थियों को प्रायोगिक प्रशिक्षण देने के लिए विभाग के पास नवीनतम तकनीक के वीडियो कैमरे, ध्वनि उपकरण और वीडियो एडिटिंग सॉफ्टवेयर उपलब्ध हैं। विभाग हमेशा विद्यार्थियों को रचनात्मकता के साथ शाब्दिक ज्ञान और व्यावहारिक अनुभव की ओर प्रेरित करने के लिए प्रयत्नशील रहेगा। पाठ्यक्रम को मीडिया उद्योग की वर्तमान जरूरतों पर केन्द्रित कर व्यावहारिक स्वरूप दिया गया है। दो वर्ष की डिग्री के बाद विद्यार्थी इलेक्ट्रॉनिक मीडिया के बहुमुखी क्षेत्रों में दस्तक दे सकते हैं और टैलिविजन और रेडियो के क्षेत्र में सुनहरा भविष्य बना सकते हैं।

स्तर	:	स्नातकोत्तर
अवधि	:	दो वर्ष(चार सैमेस्टर)
सीट संख्या	:	30
प्रवेश के लिए पात्रता	:	न्यूनतम 48% अंकों के साथ किसी भी विषय में स्नातक

2. फोटोग्राफी में पीजी डिप्लोमा

इस डिप्लोमा पाठ्यक्रम का उद्देश्य फोटोग्राफी को पेशे या रोजगार के रूप में चुनने वाले विद्यार्थियों को सृजनात्मक और तकनीकी कौशल का उपलब्ध करवाना है। इस पाठ्यक्रम में विद्यार्थियों को आधुनिक उपकरणों की जानकारी के साथ लक्षित विषय (ऑब्जेक्ट) के चुनाव में दक्षता, प्रकाश के महत्त्व, इनडोर लाइटिंग की व्यवस्था और पोर्टफोलियो बनाना शामिल है। पाठ्यक्रम मुख्य रूप से इस बात को ध्यान में रखते हुए तैयार किया गया है कि एक छविकार या फोटोग्राफर कल्पनाशील सर्जक होने के साथ-साथ तकनीक का भी ज्ञाता होता है। सैद्धान्तिक और व्यावहारिक दोनों पक्षों का संतुलन रखते हुए विद्यार्थियों को इस तरह दीक्षित किया जाएगा कि वे फोटोग्राफी की रचनात्मक प्रक्रिया को समझ सकें, अपनी शैली और अभिव्यक्ति को विकसित कर सकें और नई डिजिटल तकनीक के अध्ययन के साथ फोटोग्राफी कला को गहराई से जान और समझ सकें। फोटोग्राफी में शौकिया रुझान रखने वालों के लिए भी यह डिप्लोमा पाठ्यक्रम समान रूप से उपयोगी होगा।

स्तर	:	पीजी डिप्लोमा
अवधि	:	1 वर्ष (दो सैमेस्टर)
सीट संख्या	:	30 (स्ववित्तपोषित)
प्रवेश के लिए पात्रता	:	किसी भी विषय में स्नातक

(यह स्ववित्तपोषित पाठ्यक्रम है। इसके शुल्क में छूट का प्रावधान नहीं।)

3. ब्रॉडकास्ट जर्नलिज्म में पीजी डिप्लोमा

यह स्नातकोत्तर डिप्लोमा कार्यक्रम विशेष तौर पर उन विद्यार्थियों के लिए तैयार किया गया है, जो इलेक्ट्रॉनिक मीडिया के क्षेत्र में अपना भविष्य बनाना चाहते हैं। इस कार्यक्रम में ऐसे पाठ्यक्रम तैयार किए गए हैं, जो देश में रेडियो एवं टेलीविजन उद्योग की कार्यप्रणाली के बारे में विद्यार्थियों की अंतर्दृष्टि विकसित करते हैं। इसके अतिरिक्त दृश्य-श्रव्य स्क्रिप्ट लेखन, कैमरा संचालन एवं वीडियो संपादन में विद्यार्थियों को निपुण बनाना इस कार्यक्रम का उद्देश्य है। हालांकि यह कार्यक्रम तैयार करने के दौरान सैद्धान्तिक और व्यावहारिक ज्ञान में संतुलन बनाया गया है, फिर भी विद्यार्थियों के इलेक्ट्रॉनिक मीडिया के क्षेत्र में कार्य करने की क्षमता में वृद्धि करने पर मुख्य रूप से ध्यान केंद्रित किया गया है। इस उद्देश्य की पूर्ति के लिए इलेक्ट्रॉनिक मीडिया के क्षेत्र में अपना भविष्य बनाने के महत्त्वाकांक्षी लोगों के लिए परियोजना कार्य जरूरी किया गया है। यह कार्यक्रम एक विद्यार्थी के लिए रेडियो तथा टेलीविजन कार्यक्रम निर्माता, पटकथा लेखक, नए मीडिया के लिए कंटेंट जनरेटर, सिनेमैटोग्राफर, वीडियो संपादक और एक यूट्यूबर के रूप में कार्य करने की राहें खोलता है। इस स्नातकोत्तर डिप्लोमा कार्यक्रम का उद्देश्य विद्यार्थियों को वर्तमान इलेक्ट्रॉनिक मीडिया उद्योग की चुनौतियों का सामना करने में सक्षम बनाना है।

स्तर	:	डिप्लोमा
अवधि	:	1 वर्ष (दो सैमेस्टर)
सीट संख्या	:	30 (स्ववित्तपोषित)
प्रवेश के लिए पात्रता	:	किसी भी विषय में स्नातक

(यह स्ववित्तपोषित पाठ्यक्रम है। इसके शुल्क में छूट का प्रावधान नहीं।)

न्यू मीडिया विभाग

समकालीन दौर को सूचना समाज के रूप में भी चिह्नित किया जाने लगा है और यह सूचना समाज जिस मीडिया प्रौद्योगिकी से निर्मित होता है, वह नया मीडिया है। नवतर मीडिया की सामग्री (कंटेंट) का निर्माण, प्रसारण और उपभोग डिजिटल तकनीक और इंटरनेट की प्रौद्योगिकी पर आधारित है। इस नए मीडिया की प्रमुख विशेषता है अभिसरण (कन्वर्जेन्स)। मीडिया अभिसरण के इस दौर में डिजिटल प्रौद्योगिकी और इंटरनेट ने जैसे सभी संचार माध्यमों को अपने भीतर समाहित कर लिया है। माध्यम जनित विशिष्टताओं के साथ-साथ इसने समकालीन राजनीति, समाज, कला और संस्कृति में नई हलचल पैदा की है और वाणिज्य और व्यापार के तौर-तरीकों को भी गहरे प्रभावित किया है।

इस नए मीडिया के विकास-क्रम, स्वरूप और व्यवहार को समझकर ही इसके लिए बेहतर कौशल अर्जित किया जा सकता है और इससे जुड़े विमर्श में योगदान किया जा सकता है। नवतर मीडिया के दो प्रमुख स्तंभों ऑनलाइन अथवा वैब पत्रकारिता और सोशल मीडिया का एक सुगठित और सुचिंतित अकादमिक परिवेश में अध्ययन किए जाने की आवश्यकता को ध्यान में रखते हुए विश्वविद्यालय में नव मीडिया विभाग की स्थापना की गई है।

इस विभाग के गठन के जरिए हमारी कोशिश है कि इसे नव मीडिया संचार, ऑनलाइन पत्रकारिता, सोशल मीडिया और साइबर संस्कृति के विभिन्न आयामों के न सिर्फ परिचयात्मक और पेशेवर अध्ययन बल्कि गंभीर अकादमिक विमर्श के केंद्र के रूप में भी विकसित करें।

इस विभाग के अंतर्गत ऑनलाइन वैब पत्रकारिता की मल्टी मीडिया प्रवृत्तियों और प्रस्तुति से जुड़े बदलावों को रेखांकित करते हुए विभागीय पाठ्यक्रमों का निर्माण किया गया है। विश्वविद्यालय के स्थापना वर्ष में सोशल मीडिया और ऑनलाइन पत्रकारिता में डिप्लोमा पाठ्य योजना प्रारंभ की गई थी। विद्यार्थियों के बीच इसकी लोकप्रियता और पेशेवर प्रासंगिकता को देखते हुए इस वर्ष से सोशल मीडिया और ऑनलाइन पत्रकारिता में स्नातकोत्तर पाठ्य-योजना शुरू की जा रही है।

नए मीडिया पर्यावरण में आए दिन कुछ नया जुड़ रहा है- नया सोशल नैटवर्क, नई वैबसाइट, नया चैनल, नया ऐप या किसी नए डिजिटल टूल या नई प्रौद्योगिकी का आविष्कार। हम अंदाजा ही लगा सकते हैं कि भविष्य में डिजिटल मीडिया का क्या स्वरूप होगा। ये कितना गत्यात्मक और बहुआयामी होगा और निजी संचार से लेकर जनसंचार तक में इसकी उपस्थिति और भूमिका कितनी प्रभावशाली होगी। विभाग का प्रयास है कि उद्योग जगत में हो रहे नवाचारों के अनुरूप नियमित रूप से संसाधनों और पाठ्यक्रमों को अद्यतन बनाया जाए। नए मीडिया की सांगठनिक, प्रबंधन और पेशेगत आवश्यकताओं और मीडिया उत्पादन और मीडिया प्रसारण में भावी संभावनाओं को देखते हुए ये विभाग और भी नयी पाठ्य योजनाएं संचालित करने की संभावनाओं पर विचार कर सकता है।

नव मीडिया की राजनीतिक- आर्थिक और सामाजिक विमर्श के लिए जगह और साइबर संस्कृति के बारे में समालोचनात्मक परिप्रेक्ष्य का निर्माण भी इस विभाग का उद्देश्य है। इसलिए विभाग अंतर-विषयक दृष्टि में विश्वास करता है। विभाग उद्योग और अकादमिक समन्वय के सिद्धांत को अमल में लाने के लिए पेशेवर और विषय विशेषज्ञों को समय-समय पर विद्यार्थियों से रूबरू कराने के लिए प्रयासरत रहेगा। विभाग का एक प्रमुख उद्देश्य यह भी है कि वो

इस क्षेत्र में शोध के इच्छुक विद्यार्थियों को समुचित पाठ्य-सामग्री, दृष्टिबोध और शोध पर्यावरण मुहैया कराने में मददगार हो।

संचालित पाठ्य-योजना : एमए (न्यू मीडिया)

एमए (न्यू मीडिया)

पिछले एक दशक में दुनिया में और भारत में भी सोशल मीडिया संवाद, सूचना और नैटवर्किंग के एक शक्तिशाली प्लेटफॉर्म के रूप में उभरा है। आम जन के अलावा विभिन्न क्षेत्रों की हस्तियों और कार्यकर्ताओं, लेखकों-पत्रकारों, समाजशास्त्रियों, नेताओं, अभिनेताओं, खिलाड़ियों आदि ने और उद्योग-व्यवसाय के साथ संस्थाओं और समूहों ने ब्लॉग, पॉडकास्ट, फेसबुक, ट्विटर, इन्स्टाग्राम, यूट्यूब, वॉट्सऐप, स्नैपचैट आदि प्लेटफॉर्मों को अपनी अभिव्यक्ति और संवाद-संपर्क का माध्यम भी बनाया है।

नए डिजिटल माध्यमों खासकर सोशल मीडिया ने संचार के लोकतंत्रीकरण के साथ नागरिकों के सशक्तीकरण में महत्वपूर्ण भूमिका निभाई है। इसने उन समुदायों को भी अभिव्यक्ति का अवसर दिया है जिनकी आवाज़ मुख्यधारा के मीडिया में कम या नहीं सुनाई देती थी। इन नए डिजिटल माध्यमों के कारण नागरिकों के लिए सरकार और प्रशासन की जवाबदेही सुनिश्चित करना संभव हुआ है। दूसरी ओर, इन नए डिजिटल माध्यमों के कारण शासन और प्रशासन भी नागरिकों की आवाज़ के प्रति ज्यादा संवेदनशील हुए हैं।

नए माध्यमों में इंटरनेट या वैब आधारित ऑनलाइन पत्रकारिता ने आज अलग अहमियत हासिल कर ली है। इस माध्यम ने प्रिंट ही नहीं, रेडियो और टीवी के समक्ष भी एक असरदार चुनौती उपस्थित की है। दुनिया के अनेक विकसित देशों में सोशल मीडिया और ऑनलाइन समाचार माध्यम आम लोगों के लिए सूचना और समाचार के प्राथमिक माध्यम हो गए हैं। भारत जैसे विकासशील देश में भी यह प्रवृत्ति जोर पकड़ रही है। कम साधनों में समाचार पोर्टल, वैब पत्रिकाएँ, अखबारों, न्यूज चैनलों और मीडिया संगठनों की वैबसाइट ऑनलाइन संस्करण और यूट्यूब चैनल आदि तेजी से अपनी जगह बना रहे हैं।

इसके कारण पत्रकारिता के तौर-तरीकों में भी काफी बदलाव आए हैं। नए डिजिटल माध्यमों में पारम्परिक माध्यमों के समाहित होते जाने के कारण पत्रकारिता में प्रिंट, प्रसारण और डिजिटल के बीच का फर्क बेमानी-सा होता जा रहा है। समाचार-कक्षों का एकीकरण हो रहा है, सम्पादकीय टीम की भूमिकाएं बदल रही हैं और तकनीकी कौशल की मांग बढ़ रही है। हालाँकि पत्रकारिता के बुनियादी सिद्धांत, नैतिक मूल्य और सामाजिक भूमिकाओं में कोई बदलाव नहीं आया है लेकिन नए डिजिटल माध्यमों के कारण समाचारों के संग्रह, संपादन और प्रस्तुति में निश्चय ही बड़े बदलाव आए हैं। मल्टी-मीडिया समाचार प्रस्तुति पर जोर बढ़ रहा है। मोबाइल पत्रकारिता (मोजो) एक नई विधा के रूप में भर रही है।

लेकिन नए डिजिटल माध्यमों खासकर सोशल मीडिया और सोशल मैसेजिंग - वॉट्सऐप, टेलिग्राम आदि ने जहाँ एक ओर संचार और मीडिया के दायरे का लोकतंत्रीकरण किया है, वहीं निहित स्वार्थी तत्त्वों खासकर राजनीतिक समूहों और ट्रोलर्स के लिए स्पेस मुहैया करा दी है, जो उसका इस्तेमाल अफवाहें, झूठी खबरें और नफरत फैलाने के लिए कर रहे हैं। इसने न सिर्फ सार्वजनिक फलक को पेचीदा बना दिया है बल्कि समाज और सरकारों के सामने सामाजिक सौहार्द, शांति और व्यवस्था बनाए रखने के लिए भी चुनौती पैदा कर दी है। लेकिन अच्छी बात यह है कि डिजिटल

माध्यमों ने दुष्प्रचार और झूठ के मुकाबले के लिए उसकी जांच करने वाले "फैक्टचेकर्स" की एक नई विधा और पौध भी पैदा कर दी है।

सूचना तकनीक में क्रांति और विस्तार के साथ मीडिया परिदृश्य में आए इन बदलावों और उससे पैदा हुई जरूरतों ने मीडिया और मीडियाकर्मियों के लिए अभिव्यक्ति और रोजगार के अनेक नए अवसर पैदा किए हैं। इस धारा में आगे और नए डिजिटल माध्यम सामने आएंगे। इनके लिए नए माध्यमों की गहरी समझ और तकनीकी कौशल का ज्ञान जरूरी है। इसी प्रयोजन से सोशल मीडिया और ऑनलाइन पत्रकारिता में यह स्नातकोत्तर पाठ्यक्रम तैयार किया गया है।

हमारी शिक्षण पद्धति ज्ञान और कौशल को बढ़ावा देती है। हमारा प्रयास तकनीकी और पेशेवर शिक्षा के साथ पत्रकारिता के बुनियादी सिद्धांतों और मूल्यों, मीडिया कानून और आचार-संहिता आदि के बारे में विद्यार्थियों में समालोचनात्मक समझ विकसित करना है। इस पाठ्यक्रम में विद्यार्थी लेखन और संपादन के साथ ही तकनीकी प्रस्तुतीकरण भी सीख सकेंगे। मीडिया व्यवसाय, स्वामित्व, प्रबंधन, उद्यमिता, जनसंपर्क, विज्ञापन, सोशल मीडिया इंगेजमेंट और मार्केटिंग का अध्ययन भी इस पाठ्यक्रम के मुख्य आकर्षण हैं। यह पाठ्यक्रम छात्रों को नए माध्यमों में पारंगत होने की क्षमता ही नहीं प्रदान करता, बल्कि अपने मीडिया उद्यमों की संभावनाएँ खोजने और उन्हें क्रियान्वित करने के लिए भी प्रेरित करता है।

स्तर	:	स्नातकोत्तर
अवधि	:	दो वर्ष(चार सैमेस्टर)
सीट संख्या	:	30
प्रवेश के लिए पात्रता	:	न्यूनतम 48% अंकों के साथ किसी भी विषय में स्नातक

मीडिया संगठन और जनसम्पर्क विभाग

मीडिया का संगठनात्मक ढाँचा, उसमें व्यवहारपरक पैटर्न, जनसम्पर्क, कॉर्पोरेट संचार, विज्ञापन आदि मीडिया अध्ययन के महत्वपूर्ण आयाम हैं। इनकी अकादमिक समझ और व्यावसायिक दक्षता विकसित कराने के लिए विश्वविद्यालय ने अपनी स्थापना के साथ ही मीडिया संगठन, विज्ञापन और जनसम्पर्क विभाग का गठन किया है। अपने पाठ्यक्रमों के जरिए विद्यार्थियों को मीडिया-संगठन की बारीकियों से परिचित कराते हुए विभाग उनमें प्रबंधकीय, व्यवहारपरक और संप्रेषणीय दक्षता विकसित करने के लिए प्रयासरत है। पहले ही सत्र में स्नातकोत्तर पाठ्यक्रम संचालित करने के बाद स्नातक पाठ्यक्रम में भी इससे संबंधित विषय शामिल किए गए हैं।

विद्यार्थियों के लिए मीडिया, मनोरंजन और विज्ञापन के बीच के संबंध को समझना महत्वपूर्ण है। हम अपने विद्यार्थियों को सर्वांगीण पेशेवर बनाना चाहते हैं। वे विभिन्न मीडिया संगठनों, उनकी संरचना, स्वामित्व, राजस्व के मॉडल और मीडिया से संबंधित नैतिक मुद्दों आदि के प्रति जागरूक बनें। वे सामाजिक क्षेत्र से संबंधित विभिन्न पहलुओं जैसे

सामाजिक-आर्थिक स्थिति, लैंगिक संवेदनशीलता, शिक्षा, पर्यावरण संरक्षण, ग्रामीण संचार, सामाजिक गतिशीलता आदि को भी समझें। इससे उनमें आलोचनात्मक समझ और संवेदनशीलता विकसित होगी।

विद्यार्थियों के लेखन कौशल को बेहतर बनाने के लिए हम विशेषज्ञों का एक समूह तय कर रहे हैं जो मीडियाकार्मियों, पेशे के लोगों, जानकारों और शिक्षकों का एक विशेष संयोजन होगा। ये विशेषज्ञ विद्यार्थियों को उन बारीकियों से अवगत कराएंगे जो कॉपी लेखन और पीआर लेखन आदि के लिए महत्वपूर्ण हैं। इस निमित्त उन्हें मौखिक और साथ ही गैर-मौखिक प्रस्तुति विधाओं के बारे में भी पढ़ाया जाएगा, जो उनके आत्मविश्वास को बढ़ाने में मदद करेगा।

विज्ञापन की रचनात्मक दुनिया में दृश्य-विधान यानी विजुअलाइजेशन के महत्व को अनदेखा नहीं किया जा सकता है। विजुअल स्टोरी टैलिंग को जनसम्पर्क का एक महत्वपूर्ण उपकरण माना जाता है। हमारे कंप्यूटर लैब में ग्राफिक डिजाइन और एडिटिंग सॉफ्टवेयर उपलब्ध भी हैं। विद्यार्थी विजुअलाइजेशन तकनीक को प्रयोग में लाते हुए इन ग्राफिक डिजाइन सॉफ्टवेयर का उपयोग करना सीखेंगे।

विश्वविद्यालय के स्टूडियो के जरिए विद्यार्थियों को प्रोडक्शन और संपादन के तकनीकी पहलुओं से परिचित कराया जाएगा। विद्यार्थी स्क्रिप्ट लेखन, फोटोग्राफी की मूल अवधारणा, कैमरा तकनीक, ऑडियो रिकॉर्डिंग, मिश्रण, संपादन आदि सीखेंगे।

किसी भी विभाग को उत्कृष्टता प्राप्त करने के लिए अपनी सीमाओं का विस्तार करना पड़ता है। भविष्य में विभाग विज्ञापन और जनसम्पर्क के क्षेत्र में और नए पाठ्यक्रम लेकर आएगा, जो न केवल विद्यार्थियों के लिए होंगे बल्कि उन पेशेवर लोगों के लिए भी उपयोगी होंगे, जो मीडिया उद्योग में काम करते हुए अपने मौजूदा ज्ञान और कौशल को और बढ़ाना चाहते हैं।

इसके निमित्त हम कॉपी राइटिंग / क्रिएटिव राइटिंग, मीडिया ऑर्गनाइजेशन एंड प्लानिंग, क्लाइंट सर्विसिंग, विजुअल कम्युनिकेशन, पीआर स्किल्स, ब्रांड कम्युनिकेशन, कैम्पेन प्लानिंग आदि के आधार पर लघुपाठ्यक्रम तैयार करेंगे। हमारा विभाग कार्यशाला, संगोष्ठी आदि का आयोजन करके अनुसंधान संबंधी गतिविधियों को भी बढ़ावा देता है।

विज्ञापन-क्लब स्थापित करना भी विभाग के मुख्य लक्ष्यों में से एक है, जो सभी को विमर्श का एक खुला मंच प्रदान करेगा। यह विज्ञापन-क्लब क्षेत्र के पेशेवरों का एक नेटवर्क बनाने में मदद करेगा और इस प्रकार छात्रों को पेशेवर दुनिया को देखने का मौका मिलेगा। विभाग के तहत पीआर लैब की भी स्थापना की जाएगी जो विद्यार्थी को अपने ज्ञान को कौशल से एकीकृत करने में मदद करेगा। इसमें विद्यार्थी मॉक प्रेस कॉन्फ्रेंस, सिमुलेशन गतिविधियों आदि के माध्यम से पीआर उपकरणों और कौशल के व्यावहारिक पहलुओं को सीखेंगे। विद्यार्थियों को व्यावहारिक प्रशिक्षण प्रदान करने के लिए इंटरशिप के लिए भेजा जाएगा। इंटरशिप के दौरान वे मीडिया के विविध क्षेत्रों की जरूरतों को समझेंगे और तदनुसार अपनी क्षमता का विस्तार करेंगे।

विभाग के तहत ऑडियो-विजुअल लाइब्रेरी स्थापित करने की योजना भी है, जो लोकप्रिय और पुरस्कृत विज्ञापन और जनसम्पर्क अभियानों का एक विस्तृत संग्रह होगा। अवलोकन और गहन विश्लेषण के माध्यम से विद्यार्थी इन अभियानों का निर्माण करना सीखेंगे।

विभाग से शिक्षण प्राप्त करने के बाद विद्यार्थियों के लिए विज्ञापन, मीडिया प्रबंधन और जनसम्पर्क के क्षेत्र में रोजगार के कई विकल्प उपलब्ध होंगे। मीडिया प्लानर, एडवर्टाइजिंग मैनेजर, कॉपीराइटर, क्लाइंट सर्विसिंग एग्जीक्यूटिव,

क्रिएटिव डायरेक्टर, पब्लिक रिलेशंस ऑफिसर, कॉर्पोरेट कम्युनिकेशन मैनेजर, पीआर कंसल्टेंट, ऑनलाइन ब्रांड स्ट्रैटेजिस्ट विद्यार्थियोंके लिए रोजगार के कुछ प्रमुख अवसर हैं।

संचालित पाठ्य-योजना: एमए(विज्ञापन एवं जनसम्पर्क)

एमए (विज्ञापन और जनसम्पर्क)

यह पाठ्यक्रम विद्यार्थियों के लिए एक व्यापक दृष्टिकोण के साथ तैयार किया गया है। इसका प्रमुख उद्देश्य जनसंपर्क और विज्ञापनसम्बन्धी कार्यों के बारे में विद्यार्थियों की समझ विकसित करना है। इस पाठ्यक्रम में जनसंपर्क और विज्ञापन की बुनियादी और समकालीन अवधारणाओं को शामिल किया गया है। इन दो वर्षों के दौरान विद्यार्थियों को मीडिया से संबंधित विभिन्न पहलुओं जैसे बिजनेस मॉडल, ग्राफिक्स और लेआउट डिजाइनिंग, प्रिंटिंग, प्रसारण, कॉपी लेखन, संपादन, मीडिया योजना, शोध, अभियान तैयारी और ऑडियो-विजुअल प्रोडक्शन आदि से अवगत कराया जाएगा।

इस पाठ्यक्रम का मुख्य उद्देश्य छात्र- छात्राओं को सैद्धान्तिक और व्यावहारिक प्रशिक्षण प्रदान करना है। उनमें व्यावहारिक प्रशिक्षण आलोचनात्मक दृष्टिकोण और विश्लेषणात्मक क्षमताओं को भी विकसित करेगा। यह पाठ्यक्रम उनमें विज्ञापन एवं जनसंपर्क उद्योग के लिए ज़रूरी संचार और रचनात्मक कौशल विकसित करेगा। इस पाठ्यक्रम का उद्देश्य विद्यार्थियों को सिर्फ रोजगार के योग्य बनाना नहीं, बल्कि उनको मीडिया जगत से संबंधित नैतिक मूल्यों के प्रति संवेदनशील बनाना भी है। इस पाठ्यक्रम के जरिए विद्यार्थियों को कंप्यूटर, ग्राफिक डिजाइनिंग सॉफ्टवेयर और कैमरे के तकनीकी आयामों से भी अवगत कराया जाएगा। व्यावहारिक ज्ञान के लिए केस स्टडी, मीडिया उद्योग के साथ तालमेल और ग्रुप प्रोजेक्ट्स का उपयोग किया जाएगा।

स्तर	:	स्नातकोत्तर
अवधि	:	दो वर्ष(चार सैमेस्टर)
सीट संख्या	:	30
प्रवेश के लिए पात्रता	:	न्यूनतम 48% अंकों के साथ किसी भी विषय में स्नातक

विकास संचार विभाग

सतत विकास के उद्देश्य को हासिल करने के लिए विकास के क्षेत्र में बहुआयामी संचार बहुत महत्व रखता है। पिछले कुछ विकास के लक्ष्य को हासिल करने के लिए जनमाध्यमों—टेलीविजन, अखबार, रेडियो और अब इंटरनेट आदि—की जरूरत और उन पर निर्भरता भी बढ़ी है। विकास के वैकल्पिक विमर्श को तरजीह दी जाने लगी है। विकास के पैमाने जहाँ बदल रहे हैं, वहीं विकास में स्थानीयता और सामुदायिक हितों को भी प्राथमिकता दी जाने लगी है।

हमारे विश्वविद्यालय में संचालित विकास-संचार विभाग का उद्देश्य विकास की सैद्धांतिकी और इसके व्यावहारिक पहलुओं के बीच एक संवाद बनाना है। स्थानीय जरूरतों और विकास के नियोजन के प्रति सभी हितधारकों को संवेदनशील बनाना है। हमारे विभाग से शिक्षित-प्रशिक्षित विद्यार्थी इस कड़ी का एक अनिवार्य माध्यम होंगे।

भारी औद्योगिकीकरण ही विकास का एकमात्र पैमाना नहीं हो सकता। सत्तर के दशक में शुरू हुए विकास के वैकल्पिक प्रयासों ने एक नए क्षितिज का निर्माण किया, जिसमें प्रभुत्वशाली संरचना को चुनौती दी गई। एक बेहतर भविष्य के लिए सूचनाओं के आदान-प्रदान को नए सिरे से जाँचा परखा गया। सामाजिक रूपांतरण में संचार की एक नई भूमिका की परिकल्पना की जाने लगी।

विकास संचार में विभिन्न सैद्धांतिक दृष्टियों का आलोचनात्मक विश्लेषण करने का हुनर विकसित किया जाता है। विभाग में संचालित विभिन्न पाठ्यक्रमों के माध्यम से विद्यार्थियों को विभिन्न दृश्य-श्रव्य माध्यमों का इस्तेमाल करने में दक्ष बनाया जाएगा। साथ ही विकास के नियोजन में उनके मौलिक सोच को लागू करने की प्रविधि विकसित की जाएगी।

इस विभाग में विद्यार्थियों को खासतौर से विकास आधारित मुद्दों पर डॉक्यूमेंट्री फ़िल्म बनाने की प्रविधि सिखाई जाएगी। इसके अतिरिक्त ग्लोबल वॉर्मिंग, गरीबी, जनसंख्या विस्फोट, नई अर्थव्यवस्था आदि मुद्दों की गहन समझ साझा की जाएगी। सामुदायिक विकास में संचार के महत्त्व से उन्हें अवगत कराया जाएगा ताकि वे स्थानीय विकास की जरूरतों से जुड़ सकें। विद्यार्थी नीति-निर्धारण में दक्ष हो सकें और विकास के क्षेत्र में कुछ बुनियादी योगदान दे सकें, इसके लिए भी उन्हें तैयार किया जाएगा।

विभाग में विकास संचार संबंधी विशेष व्याख्यानों का आयोजन किया जाएगा जिसमें इस क्षेत्र के विशेषज्ञ, विकास योजनाओं को अमल में लाने वाले नौकरशाह, गैर-सरकारी संगठनों के नियोजनकर्ता और पत्रकार शामिल होंगे। ये विशेष व्याख्यान विद्यार्थियों को विकास संचार के क्षेत्र में अनुकरणीय कदम उठाने के लिए प्रेरित करेंगे।

इस विभाग का शोध कार्य उल्लेखनीय होगा। विकास से संबंधित विभिन्न शोध परियोजनाओं को मूर्त रूप देने और व्यावहारिक समस्याओं के प्रति निर्णायक परिणाम हासिल करने के लिहाज से शोध परियोजनाओं का स्वरूप निर्धारित किया जाएगा। विभिन्न अकादमिक संस्थाओं और सरकारी क्षेत्रों के लिए ऐसी नवोन्मेषी शोध परियोजनाएँ परिकल्पित की जाएँगी, जो समुदाय, गाँव और शहर के स्तर पर जरूरी समाधान का संधान कर सकें। शोध परियोजनाएँ विभाग के स्तर पर भी संचालित होंगी जिसमें शोधार्थियों को अहम अवसर मिलेगा।

ग्रामीण अर्थव्यवस्था और संरचना की संपूर्ण जानकारी देने के लिए विद्यार्थियों को विभाग की तरफ से गाँव का भ्रमण भी कराया जाएगा। इस क्रम में राजस्थान के गाँवों पर विशेष दृष्टि होगी। ग्राम-स्वराज, पंचायती राज, सूचना के अधिकार आदि की प्रक्रियाओं और प्रारूप को समझने पर जोर होगा। विद्यार्थियों को ग्रामीण जरूरतों और स्वायत्तता की महत्ता को रेखांकित करने के लिए प्रेरित किया जाएगा।

विकास-संचार में विकास परियोजनाओं की समीक्षा करना एक अहम दायित्व है। इस लिहाज से विद्यार्थियों को विभिन्न विकास परियोजनाओं की जरूरत और उनके क्रियान्वयन में बाधाओं से निपटने के लिए संचार की भूमिका के आलोचनात्मक परीक्षण शिक्षा भी दी जाएगी।

संचालित पाठ्य-योजनाएँ :

1. एमए (विकास संचार)
2. पीजी डिप्लोमा इनपब्लिक हेल्थ एंड मास कम्युनिकेशन

1.एमए (विकास संचार)

विकास संचार और सामाजिक कार्य के इस संयुक्त अध्ययन में एक दोहरी नवीनता निहित है। इस तरह के पाठ्यक्रम की संकल्पना संभवतः पहली बार की गई है। दूसरे, इसके जरिये दोनों विचारों के वैश्विक और राष्ट्रीय इतिहास की रोशनी में विकास की मौजूदा अवस्था और उसमें संचार की भूमिका के परस्पर निर्भर सूत्रों पर एक गहरी निगाह डालने का मौक़ा मिलता है। विकास की आधिकारिक परिभाषा पश्चिम के युद्धोत्तर काल की प्रगति के आइने में गढ़ी गई थी। एशिया, अफ्रीका तथा लातीनी अमेरिका के देशों ने अपने आर्थिक पिछड़ेपन से छुटकारा पाने और आधुनिकता के युग में समस्याहीन ढंग से छलांग लगाने के लिए इस थमाये गये विचार को अपनाया। शुरुआती दौर में यह मॉडल उन देशों में थोड़ा कामयाब भी रहा, लेकिन जल्दी ही वह एक ऐसे व्यावहारिक और सैद्धांतिक संकट में फँस गया जिससे वह आज तक पूरी तरह नहीं उबर पाया है। लेकिन, इससे पहले कि विकास के इस पश्चिमी मॉडल का अंत होता, भूमंडलीकरण ने इसे नया जीवन दे दिया। इस बार इसका आगमन संचार-क्रांति पर सवार होकर हुआ।

उत्तर-औपनिवेशिक भारत ने भी विकास के नए रास्ते पर चलने की योजना पर अमल किया। आधुनिक विकास की इस मुहिम में जनता की जरूरतों को समझने तथा राष्ट्रीय योजनाओं पर आम सहमति तैयार करने के लिए संचार का एक देशव्यापी नेटवर्क तजवीज़ किया गया। मानव विकास की इस सूचना-बहुल रणनीति का दारोमदार मानव संसाधनों को प्रभावी ढंग से प्रशिक्षित करने और उन्हें कारगर बना सकने वाली प्रक्रियाओं की खोज व क्रियान्वयन पर टिका था। इस अर्थ में समाज में सूचना का प्रवाह सुनिश्चित करने के लिए संचार की एक आधारभूत संरचना का निर्माण एक ज़रूरी क़दम था। इस लक्ष्य को हासिल करने के लिए भारतीय राज्य ने सघन उद्योगीकरण का रास्ता अपनाया। इसमें कोई शक नहीं कि विशाल आबादी और अपरम्पार बहुलता से सम्पन्न पारम्परिक समाज के जटिल परिदृश्य को देखते हुए भारतीय राज्य द्वारा चुना गया विकास का यह रास्ता प्रशंसनीय उपलब्धियों से भरा है। कहना न होगा कि इस मामले में वह राजकीय क्षेत्र पर अतिनिर्भरता, सामाजिक भागीदारी में सुस्ती तथा व्यवस्थागत अड़चनों से भी ग्रस्त रहा है। लेकिन, इस एजेंडे पर चलने के लिए भारतीय राज्य के पास लोकोपकारी नीतियों का एक सकारात्मक एजेंडा था, इसलिए इन दिक्कतों के बावजूद राष्ट्रीय उत्साह पर कोई आँच नहीं आई। परिणामस्वरूप भारत अंतर-राष्ट्रीय मंच पर एक सम्मानजनक स्थान ग्रहण करने में सफल रहा।

एक अर्थ में दुनिया के अन्य देशों के बरक्स भारत का यह अनुभव अनूठा कहा जा सकता है, क्योंकि विश्व के अन्य नव-स्वाधीन देश न पूँजीवादी वृद्धि का पर्याप्त स्तर छू पाए, न ही सामाजिक न्याय की नींव रख पाए। उन देशों में विकास की रणनीति के इस स्याह पक्ष को देख कर भारत में भी विद्वानों को जीवन की प्रकृति-सम्मत शैली और पारम्परिक विवेक की ओर मुड़ना पड़ा। इस मुकाम पर गाँधी, विनोबा, नेहरू, अम्बेडकर से लेकर पाउलो फ़ेरे, इवान इलिच, मिशेल फ़ूको, वोल्फ़गांग स़क्स और आर्तुरो एस्कोबर जैसी विभूतियों द्वारा मुहैया कराये गये बुनियादी पाठों ने प्रमुख भूमिका निभाई।

हमारा यह पाठ्यक्रम ऐसा द्विआयामी अध्ययन है जो सामाजिक विकास और संचार के संदर्भ में मौजूदा दुनिया और उसकी वैश्विक राजनीति की चुनौतियों की एक गहरी समझ से लैस करता है। इसके जरिये छात्रों को अप-विकास, जलवायु-विशिष्टता आधारित खेती, छोटे किसानों और प्रवासी मज़दूरों की व्यथा, पृथ्वी के साझे तंत्र की व्यवस्था से संबंधित संकल्पनाओं, पारिस्थितिकीय आधुनिकता, हरित अर्थव्यवस्था, टिकाऊ विकास, अवरोही वृद्धि, प्राकृतिक

स्वराज, लघुता की महत्ता, पारिस्थितिकीय लोकतंत्र तथा ऐसे ही अन्य विकल्पों की जानकारी मिलती है। यह पाठ्यक्रम इच्छुक विद्यार्थियों के लिए संकेत भी छोड़ता है कि तीसरी दुनिया के अधिकतर देशों की स्वास्थ्य-व्यवस्था जनता की ज़रूरतों का यथोचित हल क्यों नहीं ढूँढ़ पाती? वहाँ का चुनाव-तंत्र सामाजिक ऊँच-नीच की ताकतों के बीच क्यों फँस गया है? प्रौढ़ शिक्षा साक्षरता क्रांति का पूर्ण मकसद क्यों हासिल न कर सकी, और तीसरी दुनिया के देश और समाजों में विषमता की संरचनाएँ इतनी ताकतवर क्यों दिखाई देती हैं?

इस संबंध में सामाजिक सेवा-कार्यों और संचार के बढ़ते दायरों की ओर ध्यान देना ज़रूरी है। सामाजिक संगठनों का अनुशासन विकास के लाभों को नियोजित ढंग से आम लोगों तक पहुँचाने में सुनिश्चित भूमिका निभा सकता है। भारत में बड़े पैमाने पर गैर-सरकारी संगठन और तरह-तरह के सामाजिक आंदोलन इस कार्य में लगे हुए हैं। विकास के संदर्भ में सामाजिक कार्य एक बहुत बड़ी उम्मीद का प्रतिनिधित्व करता है। इसके ज़रिये सकारात्मक वैकासिक लक्ष्य वेधे जा सकते हैं।

मीडिया की नयी प्रौद्योगिकी के प्रभाव में विकास का समग्र विचार एक नये परिप्रेक्ष्य में प्रवेश पा चुका है। तकनीक के क्षेत्र में विकसित होती नयी सम्भावनाओं के सहारे समतावादी लक्ष्यों की अधिक उपलब्धि और जातिगत अवरोधों व साम्प्रदायिक दकियानूसी के परे जाने की उम्मीद बँधती दिखाई देती है। ज़ाहिर है कि एक न्यायोचित और सेकुलर समाज की सम्भावना तब तक मूर्त नहीं हो सकती, जब तक संचार की नयी सैद्धांतिकी एक बेहतर दुनिया की संभावनाएँ उपस्थित नहीं करती।

हमारे मौजूदा परिदृश्य में यह दोहरा पाठ्यक्रम विकास के संदर्भ में संचार के ऐसे ही ज़रूरी क्षितिजों का संधान करता है।

स्तर	:	स्नातकोत्तर
अवधि	:	दो वर्ष (चार सैमेस्टर)
सीट संख्या	:	30
प्रवेश के लिए पात्रता	:	न्यूनतम 48% अंकों के साथ किसी भी विषय में स्नातक

पीजी डिप्लोमा इन पब्लिक हेल्थ एंड मास कम्युनिकेशन

जनस्वास्थ्य और जनसंचार के क्षेत्र में स्नातकोत्तर डिप्लोमा पत्रकारिता और जनसंचार के विद्यार्थियों के लिए शिक्षा के दृष्टिकोण से एक बहुमूल्य विकल्प है। यह उन्हें जनस्वास्थ्य से जुड़ी विभिन्न समस्याओं एवं मुद्दों के बारे में जानने एवं इनके प्रभावी संचारण करने में सहायक होगा। साथ ही यह जन स्वास्थ्य संचार की योजनाओं के विकास में भी महत्वपूर्ण होगा। जनस्वास्थ्य से क्षेत्र में मीडिया का क्या योगदान है और कैसे दोनों संयुक्त रूप से स्थानीय और वैश्विक स्तर पर जनस्वास्थ्य को बढ़ावा दे सकते हैं यह भी विद्यार्थियों को सीखने को मिलेगा।

आजीविका और इसमें बढ़ोतरी की दृष्टि से भी विद्यार्थियों के लिए विभिन्न मार्ग प्रशस्त होंगे जिनमें से कुछ इस प्रकार हैं – सरकारी, गैर-सरकारी एवं निजी संस्थाओं में स्वास्थ्य संचारक, वे पत्रकार, जन संपर्क पेशेवर एवं विपणन (मार्केटिंग) विशेषज्ञ इत्यादि।

पीजी डिप्लोमा इन पब्लिक हेल्थ एंड मास कम्युनिकेशन

स्तर	:	स्नातकोत्तर
------	---	-------------

अवधि : एक वर्ष(दो सैमेस्टर)
सीट संख्या : 30
प्रवेश के लिए पात्रता : किसी भी विषय में स्नातक
(यह स्ववित्तपोषित पाठ्यक्रम है। इसके शुल्क में छूट का प्रावधान नहीं।)

स्नातक पाठ्यक्रम

यह पाठ्यक्रम तीन वर्ष की अवधि का होगा। इसमें विद्यार्थियों को विभिन्न विषयों की ज़रूरी जानकारी मुहैया कराने के साथ जनसंचार और मास मीडिया के विभिन्न आयामों का शिक्षण और प्रशिक्षण दिया जाएगा। इस अध्ययन योजना में परंपरागत प्रिंट मीडिया के साथ रेडियो-टीवी, फ़ोटोग्राफ़ी, वैब/ऑनलाइन मीडिया, सोशल मीडिया, मीडिया प्रबंधन, विज्ञापन व लोक-संपर्क आदि की विस्तृत जानकारी दी जाएगी। समाचार, संचार और सूचना प्रौद्योगिकी के क्षेत्र में हो रहे नवाचार पाठ्यक्रम में बुनियादी रूप से शरीक किए गए हैं।

इस पाठ्यक्रम में विद्यार्थी रिपोर्टिंग, लेखन कौशल और संपादन सीखेंगे। भाषा, विशेषकर शब्दों और कैमरे आदि की विजुअल अभिव्यक्ति, के शिक्षण पर अलग से ध्यान दिया जाएगा। मीडिया उद्योग की आवश्यकताओं को ध्यान में रखते हुए विद्यार्थियों को कैमरा, माइक, कम्प्यूटर आदि उपकरणों की तकनीक और संपादन, प्रस्तुतीकरण आदि का व्यावहारिक प्रशिक्षण भी दिया जाएगा। विश्वविद्यालय इसके लिये आवश्यक सुविधाएं उपलब्ध कराएगा।

अंतर-विषयी होने के कारण विद्यार्थियों को भारत और विश्व के इतिहास, समाज, देश और विदेश की राजनीति, विचारधाराएं, विकास, अर्थव्यवस्था, संविधान, कानून, अंतरराष्ट्रीय संबंध, विज्ञान, पर्यावरण, संस्कृति, सामाजिक समरसता, मानवाधिकार, लैंगिक अध्ययन, भाषा और तकनीक आदि का परिचयात्मक ज्ञान उपलब्ध कराना भी हमारे पाठ्यक्रम का ध्येय है।

यह पाठ्यक्रम पत्रकारिता और जनसंचार के विभिन्न स्नातकोत्तर पाठ्यक्रमों के लिए ठोस भूमिका और पृष्ठभूमि तैयार करेगा। व्यावहारिक पत्रकारिता, मीडिया की नवीन पेशेवर संभावनाओं, उच्च अकादमिक अध्ययन तथा शोध में भविष्य नियोजित करने वाले विद्यार्थियों के लिए यह आधारभूत पाठ्यक्रम योजना सीधे मददगार होगी।

स्तर : स्नातक
अवधि : तीन वर्ष(छह सैमेस्टर)
सीट संख्या : 120
प्रवेश के लिए पात्रता : मान्यता प्राप्त बोर्ड से अर्हकारी परीक्षा अर्थात् 10+2 योजना में 12वीं कक्षा (सीनियर सैकंडरी) या समकक्ष परीक्षा न्यूनतम 48% से उत्तीर्ण हो।

शोध केंद्र

विश्वविद्यालय शैक्षणिक सत्र 2023-24 में भी पीएचडी कार्यक्रम में प्रवेश शीघ्र शुरू करेगा। यूजीसी के नियमानुसार प्रवेश परीक्षा (एचजेयूपीएटी) के माध्यम से प्रवेश दिया जाएगा। आवेदकों की पात्रता विश्वविद्यालय के शोध ऑर्डिनेंस के अनुसार तय की जाएगी।

इस पाठ्यक्रम का उद्देश्य पत्रकारिता और जनसंचार के क्षेत्र में उपलब्ध आंकड़ों और सूचनाओं के विश्लेषण के माध्यम से मौलिक शोध को बढ़ावा देना है। यह शोध पाठ्यक्रम उन लोगों के लिए नई संभावनाएं प्रदान करेगा जो मीडिया उद्योग और इसकी अकादमिक धाराओं पर गहन अध्ययन करना चाहते हैं।

प्रवेश पाने वाले सभी विद्यार्थियों को शोधार्थी के रूप में पंजीकरण से पहले छह महीने का कोर्स वर्क करना होगा। इस कोर्सवर्क के दौरान शोधार्थी पत्रकारिता और जनसंचार के विभिन्न पहलुओं से संबंधित शोध प्रविधियों और अनुसंधान की प्रवृत्तियों से परिचित होंगे। इस अवधि के दौरान शोधार्थियों को उचित मार्गदर्शन प्रदान करने के लिए विषय विशेषज्ञों के विशेष व्याख्यान आयोजित किए जाएंगे।

पुस्तकालय

हर विश्वविद्यालय में पुस्तकालय बौद्धिक विकास और विमर्श का केंद्र और ज्ञान का भंडार होता है, जो विद्यार्थियों और शिक्षकों के विकास में अहम भूमिका अदा करता है। हरिदेव जोशी विश्वविद्यालय अपने समृद्ध पुस्तकालय के बल पर उच्च शिक्षा के उत्कृष्ट केंद्र के तौर पर उभरने का प्रयास कर रहा है जहाँ समकालीन पुस्तकों और अध्ययन सामग्री और दृश्य-श्रव्य सामग्री के साथ-साथ दुर्लभ कृतियों के संचयन का प्रयास किया जा रहा है।

यहाँ मीडिया से संबंधित किताबों और अध्ययन सामग्री के अलावा कानून, राजनीति, समाज शास्त्र, इतिहास, संचार शोध, सिनेमा अध्ययन, विकास, पर्यावरणीय मुद्दों, विज्ञापन और जनसंपर्क समेत अंग्रेजी और हिंदी साहित्य सामग्री उपलब्ध हैं। सांस्थानिक खरीद के अलावा पुस्तकालय की ओर से जन-सहयोग, प्रतिष्ठित पत्रकारों और जन संस्थानों से पुस्तकें और दृश्य-श्रव्य सामग्री जुटाने का उद्यम भी किया जाता रहा है।

वर्तमान में विश्वविद्यालय के पुस्तकालय में पत्रकारिता और जनसंचार और संबंधित विषयों की लगभग 4450 किताबें हैं। आवश्यकता और सुझावों के अनुरूप किताबें और संदर्भ सामग्री खरीदने की प्रक्रिया भी जारी है। अंग्रेजी और हिंदी भाषाओं के लगभग 10 समाचार-पत्र और सम-सामयिक विषयों पर करीब 10 पत्र-पत्रिकाएं भी नियमित तौर पर पुस्तकालय में उपलब्ध रहती हैं।

विश्वविद्यालय का नवीन परिसर दैहमीकला में निर्माणाधीन है। नवीन परिसर में लाइब्रेरी के लिये विशाल कक्ष और विद्यार्थियों के अध्ययन के लिये रीडिंग रूम की अलग से व्यवस्था की जा रही है।

नई शिक्षा नीति के तहत ई-लाइब्रेरी की स्थापना का भी प्रस्ताव किया जा रहा है जिससे विद्यार्थियों और फैकल्टी सदस्यों को डिजिटल माध्यम में भी पाठ्यक्रम से संबंधित सामग्री और पाठेतर सामग्री उपलब्ध कराई जा सके।

प्लेसमेंट सेल

मीडिया के विभिन्न क्षेत्रों में अपने विद्यार्थियों के प्लेसमेंट और तत्संबंधी प्रशिक्षण के लिए हरिदेव जोशी पत्रकारिता और जनसंचार विश्वविद्यालय (एचजेयू) में एक प्लेसमेंट और प्रशिक्षण सेल कार्यरत है। यह सेल जनसंचार और पत्रकारिता से संबंधित रोजगार के विभिन्न क्षेत्रों जैसे समाचार पत्रों-पत्रिकाओं, समाचार एजेंसियों, समाचार चैनलों, जनसंपर्क एजेंसियों, विज्ञापन एजेंसियों, एफएम रेडियो, डिजिटल मीडिया प्लेटफॉर्मों आदि में विद्यार्थियों के लिए रोजगार के अवसरों की पहचान करती है। सेल परामर्श और प्रशिक्षण के माध्यम से विद्यार्थियों को रोजगार के अवसरों के लिए तैयार कर उनको मीडिया के विभिन्न क्षेत्रों में इंटरशिप और नौकरियां दिलवाने में मदद करती है। प्लेसमेंट सेल विद्यार्थियों और नियोक्ता कंपनियों का डेटाबेस तैयार करती है। प्लेसमेंट के लिए पात्र विद्यार्थियों की विभागवार सूची तैयार कर मीडिया के विभिन्न संगठनों में उनके लिए रोजगार के अवसरों की सूचना जुटाती है। रोजगार संबंधी सूचना नोटिस बोर्ड, वेबसाइट आदि के माध्यम से विद्यार्थियों तक पहुंचाती है। स्नातक और स्नातकोत्तर पाठ्यक्रमों के अंतिम सेमेस्टर के विद्यार्थियों के लिए जनवरी से मार्च के दौरान प्लेसमेंट की संभावना वाले मीडिया संस्थानों से आमंत्रित पेशेवरों के व्याख्यान आयोजित किए जाते हैं। इसके अलावा विभिन्न पाठ्यक्रमों के विद्यार्थियों के लिए विशेष प्रशिक्षण कार्यशाला का आयोजन भी किया जाता है। अप्रैल माह में शैक्षणिक परिसर में विभिन्न मीडिया संस्थानों को प्लेसमेंट के लिए आमंत्रित किया जाता है। विश्वविद्यालय से पढ़ चुके विद्यार्थी दैनिक भास्कर, राजस्थान पत्रिका, दैनिक नवज्योति जैसे प्रमुख समाचार पत्रों के साथ ही विभिन्न समाचार चैनलों और डिजिटल मीडिया प्लेटफॉर्मों के लिए कार्य कर रहे हैं।

समझौते पत्र (MoUs)

हरिदेव जोशी पत्रकारिता और जनसंचार विवि, जयपुर ने निम्न विश्वविद्यालयों और संस्थानों के साथ समझौते पत्रों पर हस्ताक्षर किये हैं:

1. जयनारायण व्यास विश्वविद्यालय, जोधपुर
2. महर्षि दयानंद सरस्वती विश्वविद्यालय, अजमेर
3. सरदार पटेल यूनिवर्सिटी ऑफ़ पोलिस, सिक्युरिटी एंड क्रिमिनल जस्टिस, जोधपुर
4. जोधपुर स्कूल ऑफ़ पब्लिक हेल्थ, जोधपुर
5. मोबिलाईट फाउंडेशन, नई दिल्ली

एचजेयू और अन्य विश्वविद्यालयों से हुए समझौते पत्रों में उल्लेख है कि वे आपस में शिक्षण और शोध गतिविधियों से सम्बंधित सूचनाओं का आदान-प्रदान करेंगे। साथ ही, वे कौशल आधारित शिक्षा के लिए पाठ्यक्रम निर्माण, अल्पावधि के विशेष अकादमिक कार्यक्रमों के संचालन, शिक्षकों के पेशेवर विकास और शैक्षणिक संसाधनों को साझा करते हुए विभिन्न क्षेत्रों में कार्य करेंगे।

एचजेयू और जोधपुर स्कूल ऑफ़ पब्लिक हेल्थ, जोधपुर के बीच हुए समझौते पत्र का उद्देश्य उच्च शिक्षा संस्थानों के समाज में योगदान को रेखांकित करने के लिए साझा प्रयासों और उसकी महत्ता पर जोर देना है। दोनों संस्थान फैकल्टी और विद्यार्थियों के स्तर पर अन्तरराष्ट्रीय शिक्षण और शोध अनुभवों को समृद्ध करते हुए, इन क्षेत्रों में एक दूसरे को परस्पर मजबूत करने के इच्छुक हैं।

प्रवेश-प्रक्रिया

सत्र 2023-24

(i) प्रवेश सारणी

<u>स्नातकोत्तर</u>			
पाठ्य-योजना का नाम	पात्रता	सीटें	नियमित / स्ववित्तपोषित
एमए (मीडिया अध्ययन)	न्यूनतम 48% अंकों के साथ किसी भी विषय में स्नातक	30	नियमित
एमए (इलेक्ट्रॉनिक मीडिया)	न्यूनतम 48% अंकों के साथ किसी भी विषय में स्नातक	30	नियमित
एमए (विज्ञापन और जनसम्पर्क)	न्यूनतम 48% अंकों के साथ किसी भी विषय में स्नातक	30	नियमित
एमए (न्यू मीडिया)	न्यूनतम 48% अंकों के साथ किसी भी विषय में स्नातक	30	नियमित
एमए (विकास संचार)	न्यूनतम 48% अंकों के साथ किसी भी विषय में स्नातक	30	नियमित
<u>स्नातक</u>			
बीए-जेएमसी	न्यूनतम 48% अंकों के साथ किसी भी विषय में 10+2	120	नियमित
<u>पीजी डिप्लोमा</u>			
पीजी डिप्लोमा इन डैस्कटॉप पब्लिशिंग	किसी भी विषय में स्नातक	30	स्ववित्तपोषित
पीजी डिप्लोमा इन फोटोग्राफी	किसी भी विषय में स्नातक	30	स्ववित्तपोषित
पीजी डिप्लोमा इन ब्रॉडकास्ट जर्नलिज्म	किसी भी विषय में स्नातक	30	स्ववित्तपोषित
पीजी डिप्लोमा इन पब्लिक हेल्थ एंड मास कम्युनिकेशन	किसी भी विषय में स्नातक	30	स्ववित्तपोषित

(ii) प्रवेश नियम

1. बीए-जेएमसी (प्रथम वर्ष) में प्रवेश के नियम
- 1.1 पात्रता

- 1.1.1 मान्यता प्राप्त बोर्ड से अर्हकारी परीक्षा अर्थात् 10+2 योजना में 12वीं कक्षा (सीनियरसैकंडरी) या समकक्ष परीक्षा उत्तीर्ण हो।
- 1.1.2 न्यूनतम पात्रता प्रतिशत किसी भी संकाय में 48% प्राप्तांक है। स्थान रिक्त रहने पर इसमें 3% की छूट दी जाएगी।
- 1.2 कक्षा 12वीं की समकक्षता हेतु
- 1.2.1 कक्षा 10वीं उत्तीर्ण होने के पश्चात् दो या दो से अधिक वर्ष का नेशनल काउंसिलफॉरवोकेशनलट्रेनिंग (NCVT) से मान्यता प्राप्त कोर्स में प्रवेश लेने तथा उक्त कोर्स का प्रथम वर्ष उत्तीर्ण कर लेने के पश्चात् विद्यार्थी यदि माध्यमिक शिक्षा बोर्ड, राजस्थान / राजस्थान स्टेट ओपन स्कूल, जयपुर से 12वीं के लिए निर्धारित कोर्स के अनुसार अंग्रेजी विषय की परीक्षा उत्तीर्ण कर लेते हैं तो उन्हें आगे की शिक्षा में प्रवेश हेतु 12वीं उत्तीर्ण के समकक्ष माना जाएगा।
- 1.2.2 यह समकक्षता उसी स्थिति में देय होगी जब अंग्रेजी व आई.टी.आई. की परीक्षा के साथ एक ही वर्ष में उत्तीर्ण की हो अथवा अंग्रेजी की परीक्षा आई.टी.आई. करने के पश्चात् उत्तीर्ण की हो।
- 1.2.3 10वीं उत्तीर्ण करने के पश्चात् नेशनल काउंसिल फॉर वोकेशनल ट्रेनिंग (NCVT) के दो या दो से अधिक वर्षों का मान्यता प्राप्त कोर्स उत्तीर्ण (आदेशों से पूर्व/पश्चात्) कर चुके विद्यार्थी 12वीं की समकक्षता अंग्रेजी की परीक्षा राजस्थान स्टेट ओपन स्कूल से उत्तीर्ण करने पर प्राप्त कर सकेंगे।
- 1.2.4 10वीं कक्षा उत्तीर्ण करने के पश्चात् तथा किसी मान्यता प्राप्त पॉलीटेक्निककॉलेज से 3 वर्ष का ऑलइण्डिया काउन्सिल फॉरटेक्निकलएजुकेशन (AICTE) से मान्यता प्राप्त कोर्स उत्तीर्ण करने पर उन्हें आगे शिक्षा में प्रवेश हेतु कक्षा 12वीं उत्तीर्ण के समकक्ष माना जाएगा।
- नोट:- ITI (NCVT) एवं RBSE/RSOS बोर्ड के माध्यम से 12वीं के लिए निर्धारित कोर्स के अनुसार अंग्रेजी विषय दोनों में उत्तीर्ण अभ्यर्थी ही प्रवेश हेतु कक्षा 12वीं के समकक्ष होंगे।
- 1.3 प्रवेश अर्हकारी परीक्षा की मेरिट के आधार पर दिया जायेगा।
- 1.4 प्रवेश आवेदन का शुल्क:

क्र.सं.	पाठ्यक्रम	सामान्य / पिछड़ा वर्ग/ ईडबल्यूएस/एमबीसी	अजा / अजजा संवर्ग
1.	बीए-जेएमसी	500/-	350/-

- 1.5 काउंसिलिंग के समय अभ्यर्थी मय मूल दस्तावेज आवेदन पत्र की हार्ड कॉपी के साथ उपस्थित होगा।
2. **एमए- (प्रथम वर्ष) में प्रवेश के नियम**
- 2.1 पात्रता
- 2.1.1 मान्यता प्राप्त विश्वविद्यालय से अर्हकारी परीक्षा अर्थात् किसी भी संकाय में स्नातक [10+2+3 (या तीन से अधिक) की स्नातक परीक्षा उत्तीर्ण] हो।
- 2.1.2 न्यूनतम पात्रता प्रतिशत 48% प्राप्तांक है। स्थान रिक्त रहने पर इसमें 3% की छूट दी जाएगी
- 2.1.3 त्रिवर्षीय विधि स्नातक परीक्षा उत्तीर्ण अभ्यर्थियों को स्नातकोत्तर पाठ्यक्रम में प्रवेश सामान्य / ऑनर्स स्नातक परीक्षा के प्राप्तांकों के आधार पर दिया जा सकेगा।
- 2.2. प्रवेश अर्हकारी परीक्षा की मेरिट के आधार पर दिया जायेगा।

2.3 प्रवेश आवेदन का शुल्क:

क्र.सं.	पाठ्यक्रम	सामान्य / पिछड़ा वर्ग/ ईडबल्यूएस/एमबीसी	अजा / अजजा संवर्ग
1.	स्नातकोत्तर पाठ्यक्रम	500/-	350/-

2.4 काउंसलिंग के समय अभ्यर्थी मय मूल दस्तावेज आवेदन पत्र की हार्ड कॉपी के साथ उपस्थित होगा।

3 स्नातकोत्तर डिप्लोमा पाठ्यक्रमों में प्रवेश के नियम

3.1 पात्रता

3.1.1 मान्यता प्राप्त विश्वविद्यालय से अर्हकारी परीक्षा अर्थात् किसी भी संकाय में स्नातक [10+2+3 (या तीन से अधिक) की स्नातक परीक्षा उत्तीर्ण] हो।

3.1.2 प्रवेश अर्हकारी परीक्षा की मेरिट के आधार पर दिया जायेगा।

3.2 प्रवेश आवेदनका शुल्क:

क्र.सं.	पाठ्यक्रम	समस्त संवर्ग
1.	पीजी डिप्लोमा	350/-

3.3 काउंसलिंग के समय अभ्यर्थी मय मूल दस्तावेज आवेदन पत्र की हार्ड कॉपी के साथ उपस्थित होगा।

3.4 स्ववित्तपोषित (एसएफएस) पीजी डिप्लोमा पाठ्य-योजनाओं के लिए शुल्क के अलावा सामान्य प्रवेश नियम, आरक्षण एवं भारांक संबंधी नियम लागू होंगे। इन पाठ्य-योजनाओं में शिक्षण शुल्क में कोई छूट देय नहीं है।

4. प्रवेश के सामान्य नियम

4.1 किसी भी पाठ्यक्रम में विद्यार्थियों का प्रवेश विश्वविद्यालय द्वारा निर्धारित नियमों के अधीन होगा। अभ्यर्थी किसी भी पाठ्यक्रम में प्रवेश के लिए तब तक पात्र नहीं होंगे जब तक कि वे इसके लिए रखी गई पात्रता परीक्षा या विश्वविद्यालय नियमों के तहत निर्धारित कोई अन्ययोग्यताउत्तीर्ण नहीं कर लेते।

4.2 विश्वविद्यालय अधिसूचना में दी गई अंतिम तारीख के बाद कोई भी आवेदन स्वीकार नहीं किया जाएगा।

4.3 मात्र ऑनलाइन आवेदन करना प्रवेश मिलने की गारंटी नहीं है।

4.4 सभी तरह के अदालती मामलों के लिए न्यायिक क्षेत्र, हरिदेव जोशी पत्रकारिता और जनसंचारविश्वविद्यालय का मुख्यालय जयपुर होगा, इसके अलावा कोई अन्यस्थान नहीं।

4.5 अनुसूचित जाति, अनुसूचित जनजाति, पिछड़ा वर्ग, अति पिछड़ा वर्ग, आर्थिक रूप से कमजोर वर्ग, कश्मीरीविस्थापित और दिव्यांग आदि आवेदकों के लिए सीटें राजस्थान सरकार की नीति/माननीय उच्चन्यायालय, राजस्थान के निर्देशानुसार आरक्षित रखी जाएंगी।

- 4.6. अकादमिक रिकॉर्ड में औसत अंकों में छूट/ भारांकविभिन्न पाठ्यक्रमों में प्रवेश के निमित्त विश्वविद्यालय के प्रावधानों के अन्तर्गत ही दिया जाएगा।
- 4.7. जिस अभ्यर्थी ने अपने प्राप्तांकप्रतिशत बिना किसी छूट/ भारांक के प्राप्त किए हैं, वरीयता सूची में उसका स्थान उस अभ्यर्थी से ऊपर होगा, जिसको निर्धारित नियमों के तहत छूट/ भारांक दिया गया है और उसके बाद उसका प्रतिशत बिना भारांक वाले अभ्यर्थी के बराबर हुआ है।
- 4.8. सभी प्रवेश तब तक अस्थायी माने जाएंगे जब तक आवेदक प्रवेश संबंधी सभी तरह की आवश्यक औपचारिकताएं पूरी नहीं कर देता।
- 4.9. यदि विद्यार्थी शुल्क में रियायत प्राप्त करना चाहता है तो उसे शुल्क जमा करवाते समय तत्संबंधी (गैर-आयकर दाता होने का) अद्यतन प्रमाण पत्र प्रस्तुत करना होगा। महिला आवेदकों को राज्य सरकार ने निर्देशानुसार शिक्षण शुल्क में छूट मिलेगी। प्रमाण-पत्र / पत्रों के अभाव में पूर्ण शुल्क जमा किया जायेगा एवं इसके उपरांत यदि बाद में रियायत संबंधी प्रमाण पत्र प्रस्तुत किया जाता है तो रियायत पर विचार नहीं किया जायेगा।
- 4.10. शुल्क का भुगतान: किसी भी अभ्यर्थी का प्रवेश तब तक मान्य नहीं होगा जब तक वह सभी निर्धारित शुल्क (प्रवेश, शिक्षण व अन्यशुल्क) जमा नहीं कर देता। सभी तरह का शुल्क पूरी अवधि के लिए लिया जाएगा, फिर प्रवेश की तारीख चाहे जो भी हो। प्रवेश प्रक्रिया समाप्त होने (प्रवेश की अंतिम सूची की अंतिम तारीख) के 10 दिन में आवेदन करने पर 75% शुल्क तथा 11 से 30 वें दिन तक आवेदन करने पर 50% शुल्क लौटाया जाएगा। तत्पश्चात जमा शुल्क वापस नहीं लौटाया जाएगा; केवल अमानत राशि लौटाई जाएगी।
- 4.11. जमा अमानत राशि किसी भी तरह के बकाया (यदि कोई है) की वसूली के बाद ही लौटाई जाएगी। इसके लिए विद्यार्थी को विश्वविद्यालय/ विभाग छोड़ने के बाद के तीन अकादमिक सत्रों के भीतर की अवधि में आवेदन करना होगा।
- 4.12. पूरक या सप्लीमेंट्री के साथ उत्तीर्ण अभ्यर्थियों को प्रवेश:
 क. ऐसे आवेदकों को उनके खुद के जोखिम पर प्रवेश के लिए निर्धारित अंतिम दिनांक तक अस्थायी प्रवेश दिया जाएगा। वरीयता सूची ये मानकर तैयार की जाएगी कि ऐसे विद्यार्थी प्रवेश के लिए निर्धारित न्यूनतम अंक पूरक परीक्षा में प्राप्त कर लेंगे। ऐसे विद्यार्थियों को प्रवेश के लिए निर्धारित न्यूनतम योग्यता की अर्हता का प्रमाण देने के लिए पूरक परीक्षा की अंक तालिका पेश करनी होगी।
 ख. ऐसा अभ्यर्थी जो पूरक परीक्षा में अनुपस्थित रहता है, अनुत्तीर्ण हो जाता है या निर्धारित न्यूनतम अंक नहीं प्राप्त कर पाता है, उसका अस्थायी प्रवेश स्वतः ही निरस्त माना जाएगा।
- 4.13. प्रवेश नीति के संबंध में, जहाँ नवस्थापित विश्वविद्यालय में स्वयं के नियम नहीं हैं, वहाँ राजस्थान विश्वविद्यालय के प्रवेश नियमों को ही मान्य रखा जाएगा।
- 4.14. निम्नलिखित श्रेणी के विद्यार्थी प्रवेश के लिए पात्र नहीं होंगे:
 (i) जिन्हें अनुत्तीर्ण घोषित किया जा चुका है।
 (ii) ऐसा व्यक्ति जिसको किसी दंडनीय अपराध में सजा सुनाई जा चुकी हो और नैतिक कदाचार में शामिल रहा हो, वह नियमित विद्यार्थी के रूप में प्रवेश का पात्र नहीं होगा।
 (iii) ऐसा कोई अभ्यर्थी जो विश्वविद्यालय के शिक्षक या किसी अन्य अधिकारी के साथ अभद्रता का दोषी हो उसे पाठ्यक्रम में प्रवेश लेने से रोका जा सकता है।
- 4.15. वर्तमान में उपलब्ध भौतिक संसाधनों के आधार पर स्नातक एवं स्नातकोत्तर कक्षाओं में एक सेक्शन में अधिकतम 30 और न्यूनतम 10 अभ्यर्थियों को प्रवेश दिया जा सकेगा।

4.16. निर्धारित न्यूनतम सीमा से कम प्रवेश रहने की स्थिति में उस पाठ्य-योजना/कोर्स का शिक्षण उस सत्र के लिए स्थगित किया जा सकता है।

5. स्नातक द्वितीय वर्ष एवं तृतीय वर्ष तथा स्नातकोत्तर द्वितीय वर्ष के प्रवेश नवीनीकरण/ अभिलेख अद्यतनकरण की प्रक्रिया

5.1 स्नातक द्वितीय एवं तृतीय वर्ष तथा स्नातकोत्तर द्वितीय वर्ष में नियमित विद्यार्थियों को प्रवेश नवीनीकरण हेतु आवेदन पत्र प्रस्तुत करने की आवश्यकता नहीं है। इसके अन्तर्गत अभ्यर्थी को सम्बन्धित पाठ्यक्रम की प्रथम कक्षा में प्रवेश के लिए आवेदन करना होता है। यदि गत सत्र का नियमित विद्यार्थी वर्तमान सत्र में निर्धारित तिथि तक सत्र का शुल्क विश्वविद्यालय में जमा करवा देता है, तो पात्रता शर्तों की पूर्ति होने की स्थिति में वह प्रवेशित माना जाएगा। यह नियम निम्नलिखित स्थितियों में उन विद्यार्थियों पर लागू नहीं होगा जो:-

(i) निर्धारित तिथि तक वर्तमान सत्र का शुल्क जमा नहीं करवाते।

(ii) स्थानान्तरण प्रमाण पत्र जारी करवा लें।

(iii) स्वयं लिखित में प्रवेश लेने से स्पष्ट इन्कार कर दें।

5.2. यदि विद्यार्थी शुल्क में रियायत प्राप्त करना चाहता है तो उसे शुल्क जमा करवाते समय तत्संबंधी (आय / नॉनक्रीमिलेयर प्रमाण पत्र आदि) अद्यतन प्रमाण पत्र प्रस्तुत करने होंगे। प्रमाण पत्र / पत्रों के अभाव में पूर्ण शुल्क जमा किया जाएगा एवं इसके उपरान्त यदि बाद में रियायत संबंधी प्रमाण-पत्र प्रस्तुत किया जाता है तो रियायत पर विचार नहीं किया जाएगा।

6. प्रवेश में आरक्षण संबंधी नियम

6.1 प्रवेश में अनुसूचित जाति, अनुसूचित जनजाति, पिछड़ा वर्ग, अति पिछड़ा वर्ग, आर्थिक रूप से कमजोर वर्ग, दिव्यांग आदि को सीटों पर आरक्षण या अंकों में छूट राजस्थान सरकार के नियमानुसार दी जाएगी।

6.1.1 स्नातक एवं स्नातकोत्तर स्तर में प्रवेश हेतु अनुसूचित जाति के अभ्यर्थियों के लिए 16%, अनुसूचित जनजाति के लिए 12%, पिछड़ा वर्ग (क्रीमिलेयर को छोड़कर) के लिए 21%, अति पिछड़ा वर्ग (क्रीमिलेयर को छोड़कर) के लिए 5% और आर्थिक रूप से कमजोर वर्ग (EWS) के लिए 10% स्थान आरक्षित रहेंगे।

6.1.2 आरक्षण संबंधी लाभ के लिए अभ्यर्थी को राजस्थान राज्य के सक्षम अधिकारी जिला मजिस्ट्रेट/ उपखण्ड अधिकारी / सहायक कलक्टर / तहसीलदार का राजस्थान राज्य की सेवाओं में आरक्षण का लाभ लेने हेतु जारी जाति प्रमाण-पत्र प्रस्तुत करना होगा।

6.1.3 पिछड़ा वर्ग/अति पिछड़ा वर्ग, संबंधी प्रमाण-पत्र अधिकृत अधिकारी द्वारा एक बार ही जारी किया जाता है, परन्तु क्रीमिलेयर में नहीं होने का प्रमाण-पत्र जारी होने के उपरान्त अगर प्रार्थी आगामी वर्षों में भी क्रीमिलेयर में नहीं है तो ऐसी स्थिति में स्वप्रमाणित शपथ-पत्र लेकर पूर्व में जारी प्रमाण-पत्र को ही मान लिया जाएगा। ऐसा अधिकतम तीन वर्ष तक किया जा सकता है। (राजस्थान सरकार सामाजिक न्याय एवं अधिकारिता विभाग का आदेश क्रमांक एफ11 () () आरण्ड पी/ सा. न्या.अ.वि./12/7376-409 दि. 24.01.2013)

6.1.4 कुल स्थानों में से 5 प्रतिशत सीटें बहरेपन/ गूंगेपन/ अंधेपन या किसी अंग की स्थायी विकलांगता वाले दिव्यांगउम्मीदवारों के लिए आरक्षित हैं। राजस्थान सरकार की दिव्यांगता संबंधी आरक्षण

नीति के अन्तर्गत यह आरक्षण देय होगा।

- 6.1.5 हर वर्ग के लिए आरक्षित सीटों में 10 प्रतिशत सीटें कश्मीरीविस्थापितों के बच्चों के लिए आरक्षित होंगी।
- 6.1.6 विश्वविद्यालय के किसी भी पाठ्यक्रम में प्रवेश के लिए निर्धारित न्यूनतम अर्हता पूरी करने वाले अनुसूचित जाति, अनुसूचित जनजाति, पिछड़ा वर्ग, अति पिछड़ा वर्ग, आर्थिक रूप से कमजोर वर्ग के उम्मीदवारों की वरीयता सूची उनके संबंधित वर्ग के अनुसार तैयार की जाएगी।
- 6.1.7 आरक्षित वर्ग से संबंधित विद्यार्थी जो सामान्य वर्ग की वरीयता सूची के समान अंक प्राप्त करेंगे, उनको आरक्षित सूची में नहीं गिना जाएगा और उनको सामान्य वर्ग की वरीयता सूची में शामिल किया जाएगा।
- 6.1.8 आरक्षित वर्ग के जिन अभ्यर्थियों का प्रवेश सामान्य श्रेणी में होगा उनको अलग रखते हुए आरक्षित सीटें संबंधित वर्ग के शेष अभ्यर्थियों से भरी जाएंगी और उन वर्गों की वरीयता सूची आरक्षित सीटें भरने तक नीचे जाएगी। यह स्पष्ट है कि अनुसूचित जाति, अनुसूचित जनजाति और पिछड़ा वर्ग की आरक्षित सीटें भरने के लिए प्रवेश के लिए निर्धारित न्यूनतमप्रतिशत को घटाया जा सकता है।
- 6.1.9 पर्याप्त अवसर दिए जाने के उपरान्त, अनुसूचित जाति के आरक्षित स्थानों को अनुसूचित जन जाति के अभ्यर्थियों से तथा अनुसूचित जन जाति के आरक्षित स्थानों को अनुसूचित जाति के अभ्यर्थियों से भरा जा सकेगा। इसके उपरान्त भी यदि किसी आरक्षित वर्ग के स्थान रिक्त रहते हैं तो उन्हें सामान्य वर्ग के प्रतीक्षारत अभ्यर्थियों से भरा जा सकेगा, जिसमें अन्तिम निर्णय कुलपति के स्तर पर लिया जाएगा।
- 6.1.10 पिछड़ा वर्ग को प्राप्त 21 प्रतिशत आरक्षण में अति पिछड़ा वर्ग भी सम्मिलित है एवं इसके अतिरिक्त अति पिछड़ा वर्ग के लिए 5 प्रतिशत का अलग से स्थान देय है {संदर्भ कार्मिक (क-2)विभाग के आदेश क्रमांक प.7(1) कार्मिक/क-2/2017 दिनांक 28.02.2019, राजस्थान सरकार शिक्षा (ग्रुप-4) विभाग के आदेश क्रमांक प. 18(2)शिक्षा-4/2014 रिजर्वेशन दिनांक 07.03.2019}।
- 6.1.11 आर्थिक रूप से कमजोर वर्गों के अभ्यर्थियों के लिए प्रत्येक पाठ्य-योजना में 10 प्रतिशत आरक्षण की पालना सुनिश्चित की जाएगी। {सन्दर्भ कार्मिक (क-2) विभाग के आदेश क्रमांक प. 7(1)कार्मिक/ क-2/2019 दिनांक 22.02.2019, राजस्थान सरकार शिक्षा (ग्रुप-4) विभाग के आदेश क्रमांक प.18(2)शिक्षा-4/2014 रिजर्वेशन दिनांक 07.03.2019}।
- 6.1.12 प्रत्येक पाठ्य-योजना में 15 प्रतिशतअधिसंख्य (supernumerary) सीटें विदेशी विद्यार्थियों के लिए आरक्षित होंगी, जिनमें भारतीय मूल के व्यक्ति भी शामिल हैं। इन अधिसंख्यसीटों में से एक तिहाई यानी 5 प्रतिशतसीटों पर प्रवेश में अनिवासी भारतीयों (एनआरआई) के बच्चों को प्राथमिकता दी जाएगी। अधिसंख्यसीटों पर प्रवेश लेने वाले विद्यार्थियों को सामान्य विद्यार्थियों की तुलना में 5 गुना अधिक फीस देनी होगी।

6.1.13 जयपुर सीरियल बम धमाके के पीड़ितों का प्रवेश:

- (i) पीड़ितों को विश्वविद्यालय द्वारा संचालित किसी भी पाठ्य-योजना में सीधे प्रवेश की अनुमति दी जाएगी बशर्ते कि वे प्रवेश के लिए न्यूनतम पात्रता को पूरा करते हों।
- (ii) प्रत्येक ऐसे छात्र को इस आशय का एक प्रमाण पत्र देना होगा जो जिला कलेक्टर / नगर निगम या एसएमएस अस्पताल, जयपुर के मेडिकल ज्यूरिस्ट द्वारा जारी हो।
- (iii) इन छात्रों को पाठ्य-योजना पूरा करने तक परीक्षा और अन्य निर्धारित शुल्क का भुगतान करने से छूट प्रदान की जाएगी।
- (iv) कुलपति द्वारा गठित एक अलग समिति जिसमें विश्वविद्यालय के चिकित्सा अधिकारी, डी.एस.डब्ल्यू. इस संबंध में सभी दावों की विश्वसनीयता की जांच करने के पश्चात ही पीड़ितों को छूट का सुझाव देगी।
- (v) विश्वविद्यालय की सभी पाठ्य-योजना (स्ववित्तपोषित सहित) में ऐसे छात्रों के लिए आवंटित की गई सीटों से अलग एक सीट निर्धारित और आरक्षित की जाएगी।
- (vi) यह विशेष योजना दो प्रकार के पीड़ितों के लिए विशेष रूप से लागू होनी चाहिए-
 - क. ऐसा आकांक्षी छात्र जिसने अपने माता-पिता को खो दिया है। या तो पिता, माता या ऐसा कोई भी वह व्यक्ति जो आधिकारिक तौर पर इस विस्फोट से पहले इस तरह के छात्र के संरक्षक के रूप में नामित किया गया था।
 - ख. आकांक्षी छात्र का कोई भी अभिभावक जो गंभीर रूप से घायल हो गया है (शारीरिक क्षति की न्यूनतम सीमा 25 % है) या किसी भी महत्वपूर्ण शरीर के अंग का नुकसान (आंशिक या पूरी तरह से)।

7 प्रवेश के लिए भारांक

7.1. भारांक (वेटेज) हेतु सामान्य नियम निम्नानुसार हैं:-

- (i) वरीयता सूची तैयार करते समय भारांक सिर्फ तभी दिया जाएगा, जब अभ्यर्थी ने अनिवार्य न्यूनतम प्रतिशत अंक हासिल किया हो।
- (ii) प्रवेश नियम की विभिन्न धाराओं के अंतर्गत मिलने वाले अंकों की छूट अभ्यर्थियों को सिर्फ एक ही बार दी जाएगी, एक से ज्यादा नहीं।
- (iii) अभ्यर्थियों को उपर्युक्त छूट एचजेयू की भारांक समिति द्वारा निर्धारित प्रावधानों के अनुरूप अंतरिम प्रवेश (पूरक परीक्षा देनेवाले अभ्यर्थियों के लिए) की स्थिति में भी दी जाएगी।
- (iv) इस संबंध में एचजेयू का खेल बोर्ड मान्यता प्राप्त खेलों के लिए नियम तय करेगा।
- (v) विभागाध्यक्ष, विश्वविद्यालय के हित में, उपर्युक्त छूटों को लागू करने से इंकार कर सकते हैं। वे अभ्यर्थियों के आचरण या प्रमाणपत्र के संदिग्ध होने की स्थिति में भी प्रवेश के लिए निर्धारित छूट से मना कर सकते हैं।
- (vi) स्नातक एवं स्नातकोत्तर के प्रवेश में, खेलों में 5% या इससे अधिक भारांक के दावों के लिए अभ्यर्थी को विवि खेल बोर्ड में रिपोर्ट करना होगा और मौलिक प्रमाणपत्र के साथ शारीरिक क्षमता और अपने कौशल का प्रदर्शन करना होगा।
- (vii) अभ्यर्थी को खेलकूद/ सह शैक्षणिक उपलब्धियों का प्रवेश योग्यता सूची में वरीयता निर्धारण हेतु देय भारांक अभ्यर्थी द्वारा विद्यालय/ महाविद्यालय/ विश्वविद्यालय पर विगत तीन सत्रों में खेलकूद/

सह शैक्षणिक क्षेत्रों में प्राप्त उपलब्धियाँ परिलाभ क्रमशः स्नातक प्रथम वर्ष / स्नातकोत्तर प्रथम वर्ष के प्रवेश के समय ही दिया जाएगा।

- (viii) ऑन लाइन आवेदन पत्र प्रस्तुत करते समय भारांक प्राप्ति हेतु अभ्यर्थी को मूल प्रमाण पत्र दोनों ओर से स्कैन कर अपलोड करना होगा। आवेदन पत्र के साथ सम्बन्धित सक्षम अधिकारी/ विभाग द्वारा प्रदत्त प्रमाण पत्र की स्वप्रमाणित प्रति प्रस्तुत करनी होगी, जिसके अभाव में ऐसे किसी भारांक के लिए कोई अनुरोध स्वीकार्य नहीं होगा। स्वप्रमाणित प्रमाण पत्र की प्रति बाद में स्वीकार नहीं होगी। अन्तरिम प्रदेश सूची में नाम आने पर मूल प्रमाण पत्र प्रस्तुत करना होगा।
- (ix) भारांक में से किसी एक का लाभ (जो अधिकतम हो) अभ्यर्थी को देय होगा। अभ्यर्थी द्वारा खेलकूद प्रतियोगिता में उपलब्धि प्राप्त करने पर देय भारांक

7.2

क्र.सं.	उपलब्धि	प्रवेश योग्यता सूची में वरीयता निर्धारण हेतु देय भारांक
क	(i) भारत सरकार के मानव संसाधन विकास और सामाजिक न्याय एवं अधिकारिता मंत्रालय द्वारा आयोजित अंतरराष्ट्रीय स्तर की प्रतिस्पर्धा में देश का प्रतिनिधित्व	न्यूनतम उत्तीर्णांकप्रतिशत पर प्रवेश न्यूनतम उत्तीर्णांकप्रतिशत पर प्रवेश
	(ii) अंतरराष्ट्रीय विश्वविद्यालयीय प्रतियोगिता में भारतीय विश्वविद्यालय संघ का प्रतिनिधित्व	
	(iii) भारत सरकार के युवा मामले एवं खेल मंत्रालय तथा भारतीय ओलम्पिकमहासंघ से मान्यता प्राप्त खेल महासंघ द्वारा आयोजित राष्ट्रस्तरीय प्रतियोगिता में राज्य का प्रतिनिधित्व करने वाला विजेता/ उपविजेता दल अथवा एकल प्रतियोगिता में प्रथम, द्वितीय या तृतीय स्थान प्राप्त करने पर	
	(iv) अखिल भारतीय अन्तर विश्वविद्यालय प्रतियोगिता में राजस्थान राज्य के राज्य वित्तपोषित विश्वविद्यालय का प्रतिनिधित्व करने वाला विजेता/ उपविजेता दल अथवा एकल प्रतियोगिता में प्रथम, द्वितीय या तृतीय स्थान प्राप्त करने पर	
	(v) विद्यालय स्तरीय राष्ट्रीय खेल प्रतियोगिता (एस.जी. एफ. आई.) में राजस्थान राज्य का प्रतिनिधित्व करने पर	
	(vi) सी.बी.एस.ई. राष्ट्रीय खेल प्रतियोगिता में राजस्थान राज्य में अवस्थित विद्यालय से दलीय खेलों में विजेता/ उपविजेता तथा व्यक्तिगत खेलों में प्रथम, द्वितीय या तृतीय स्थान प्राप्त करने पर	
ख	(i) पश्चिम क्षेत्रीय अन्तर विश्वविद्यालयीय प्रतियोगिता में राजस्थान राज्य के वित्तपोषित विश्वविद्यालय का प्रतिनिधित्व करने वाले विजेता/ उपविजेता दल का सदस्य	6 प्रतिशत
	(ii) राजस्थान राज्य शिक्षा विभाग द्वारा आयोजित राज्य स्तरीय विद्यालयीय खेल प्रतियोगिता में प्रथम, द्वितीय तथा तृतीय स्थान प्राप्त करने पर	

	(iii) केन्द्रीय विद्यालय संगठन (के.वी.एस.)/ नवोदय विद्यालय संगठन (एन.वी.एस.)/ आई.पी.एस./ सैनिक स्कूल (राजस्थान राज्य में अवस्थित विद्यालय से) की राष्ट्रीय खेल प्रतियोगिता में दलीय खेल हेतु विजेता/ उपविजेता तथा व्यक्तिगत खेल हेतु प्रथम, द्वितीय या तृतीय स्थान प्राप्त करने पर	
	(iv) सी.बी.एस.ई. राष्ट्रीय प्रतियोगिता में प्रतिनिधित्व (राजस्थान राज्य में अवस्थित विद्यालय से)	
ग	(i) भारत सरकार के युवा मामले एवं खेल मंत्रालय तथा भारतीय ओलम्पिक महासंघ से मान्यता प्राप्त खेल महासंघ द्वारा आयोजित राष्ट्रीय प्रतियोगिता में राजस्थान राज्य का प्रतिनिधित्व करने पर।	5 प्रतिशत
	(ii) अन्तर विश्वविद्यालय प्रतियोगिता में विश्वविद्यालय का प्रतिनिधित्व करने पर।	
	(iii) केन्द्रीय विद्यालय संगठन/ नवोदय विद्यालय संगठन/ आई.पी.एस. संगठन/ सैनिक स्कूल (राजस्थान राज्य में अवस्थित विद्यालय से) संगठन के राष्ट्रीय स्तर की प्रतियोगिता प्रतिनिधित्व	
	(iv) सी.बी.एस.ई. की क्लस्टर/ जोन स्तरीय प्रतियोगिता में पदक प्राप्त करने पर (दलीय खेलों हेतु विजेता/ उपविजेता तथा एकल खेलों हेतु प्रथम, द्वितीय या तृतीय स्थान प्राप्त करने पर)	
घ	(i) राजस्थान राज्य क्रीड़ा परिषद द्वारा मान्यता प्राप्त राज्य खेलसंघ द्वारा आयोजित राज्य स्तरीय प्रतियोगिता में विजेता/ उपविजेता का स्थान प्राप्त करने पर	3 प्रतिशत
	(ii) राजस्थान राज्य शिक्षा विभाग द्वारा आयोजित राज्य स्तरीय प्रतियोगिता में प्रतिनिधित्व/ जिला स्तरीय प्रतियोगिता में प्रथम, द्वितीय या तृतीय स्थान प्राप्त करने पर	3 प्रतिशत
	(iii) विश्वविद्यालय खेल बोर्ड द्वारा आयोजित अन्तर महाविद्यालय प्रतियोगिता में प्रथम, द्वितीय या तृतीय स्थान प्राप्त करने पर	
	(iv) अखिल भारतीय संस्कृत विश्वविद्यालय प्रतियोगिता में भाग लेने पर	
	(v) केन्द्रीय विद्यालय संगठन/ नवोदय विद्यालय संगठन/ आई.पी.एस. संगठन (राजस्थान राज्य में अवस्थित विद्यालय से) के रीजनल/ क्लस्टर स्तरीय प्रतियोगिता में प्रथम, द्वितीय या तृतीय स्थान प्राप्त करने पर	
ङ	(i) राजस्थान राज्य क्रीड़ा परिषद द्वारा मान्यता प्राप्त राज्य खेल संघ द्वारा आयोजित राज्य स्तरीय प्रतियोगिता में जिले का प्रतिनिधित्व करने पर।	

(ii) विश्वविद्यालय खेल बोर्ड द्वारा आयोजित अन्तर महाविद्यालय प्रतियोगिता में महाविद्यालय का प्रतिनिधित्व करने पर	2 प्रतिशत
(iii) राजस्थान राज्य शिक्षा विभाग द्वारा आयोजित जिला स्तरीय प्रतियोगिता में विद्यालय का प्रतिनिधित्व करने पर	
(iv) अखिल भारतीय संस्कृत विश्वविद्यालय प्रतियोगिता में भाग लेने पर	
(v) सी.बी.एस.ई. केन्द्रीय विद्यालय संगठन/ नवोदय विद्यालय संगठन (राजस्थान राज्य में अवस्थित विद्यालय से) की क्लस्टर/ जोन/ रीजनल स्तरीय प्रतियोगिता में भाग लेने पर	

विशेष टिप्पणी : क के बिन्दु संख्या i व ii के अलावा उपर्युक्त देय भारांक राजस्थान राज्य में अवस्थित विद्यालय/ महाविद्यालय/ राज्य विश्वविद्यालय से प्रतिनिधित्व की स्थिति में ही देय होगा ।

7.2.1

भारांक प्राप्त करने हेतु अभ्यर्थियों को निम्नानुसार सक्षम अधिकारी का प्रमाण पत्र प्रवेश आवेदन पत्र के साथ प्रस्तुत करना होगा, जिसके अभाव में उचित भारांक देय नहीं होगा –

क्र.सं.	स्तर	जिनका प्रमाण-पत्र मान्य होगा
1.	क (i) से (vi)	भारत सरकार के खेल मंत्रालय, भारतीय खेल प्राधिकरण, अखिल भारतीय विश्वविद्यालय संघ, एस.जी.एफ.आई., सी.बी.एस.ई. संगठन के राष्ट्रीय पदाधिकारी/ आयोजन सचिव
2.	ख से ग के (i) से (iv)	विश्वविद्यालय क्रीड़ा परिषद, राजस्थान राज्य शिक्षा विभाग के उपनिदेशक/ जिला शिक्षा अधिकारी, केन्द्रीय विद्यालय संगठन, नवोदय विद्यालय संगठन, सी.बी.एस.ई. संगठन, आई.पी.एस. संगठन, सैनिक स्कूल संगठन के राष्ट्रीय स्तर के पदाधिकारी/ आयोजन सचिव, आयोजक संस्था के प्राचार्य, सम्बन्धित संस्था के प्राचार्य तथा प्रभारी द्वारा प्रमाणित एवं हस्ताक्षरित
3.	घ का (i) से (v) एवं ड का (i) से (v)	राजस्थान राज्य क्रीड़ा परिषद द्वारा मान्यता प्राप्त राज्य खेल संघ के पदाधिकारी, राजस्थान राज्य शिक्षा विभाग के उपनिदेशक/ जिला शिक्षा अधिकारी/ उपजिला शिक्षा अधिकारी/ आयोजन सचिव/ आयोजक संस्था के प्राचार्य, सम्बन्धित संस्था के प्राचार्य तथा प्रभारी द्वारा प्रमाणित एवं हस्ताक्षरित

उपर्युक्त लाभों के लिए निम्नलिखित खेलकूद ही मान्य होंगे –

क्र.सं.	खेल का नाम	क्र.सं.	खेल का नाम
1.	एथलेटिक्स (क्रॉसकन्ट्री दौड़ सहित)	19.	जूडो
2.	जलीय खेल (स्वीमिंग, डाइविंग एवं वाटरपोलो)	20.	मुक्केबाजी
3.	बैंडमिन्टन	21.	मिनीगोल्फ
4.	बास्केटबॉल	22.	तीरन्दाजी
5.	शतरंज	23.	निशानेबाजी, एयरराइफल, एयरपिस्टल

6.	क्रिकेट	24.	सॉफ्टबॉल
7.	साइकिलिंग	25.	अमेरिकनफुटबॉल
8.	फुटबाल	26.	बॉल बैडमिंटन
9.	हॉकी	27.	नेट बॉल
10.	कबड्डी	28.	रोलबॉल
11.	खो-खो	29.	ग्बी
12.	टेबल टेनिस	30.	स्कवैशरैकिट
13.	टेनिस	31.	ताइक्वांडो
14.	वॉलीबॉल	32.	वुशू
15.	हैण्डबाल	33.	योग
16.	कुश्ती	34.	पावर लिफ्टिंग
17.	भारोत्तोलन एवं शरीर सौष्ठव	35.	ब्रिज
18.	जिमनास्टिक		

7.3

अभ्यर्थी द्वारा विद्यालय/ महाविद्यालय/ विश्वविद्यालय स्तर पर सह शैक्षणिक गतिविधियों में उपलब्धि प्राप्त करने पर देय भारांक –

क्र.सं.	उपलब्धि	प्रवेश योग्यता सूची में वरीयता निर्धारण हेतु देय भारांक
क	भारत सरकार के मानव संसाधन विकास और सामाजिक न्याय एवं अधिकारिता मंत्रालय द्वारा अपने जीवन काल में राष्ट्रीय वीरता पुरस्कार से सम्मानित किया गया हो।	न्यूनतम उत्तीर्णांकप्रतिशत पर प्रवेश
ख	भारतीय विश्वविद्यालय संघ अथवा आई.सी.सी.आर. अथवा केन्द्र सरकार के किसी विभाग द्वारा आयोजित अखिल भारतीय प्रतियोगिता में प्रथम, द्वितीय या तृतीय स्थान प्राप्त।	6 प्रतिशत
ग	राज्य शिक्षा विभाग द्वारा अथवा राज्य के किसी विश्वविद्यालय द्वारा आयोजित राज्य स्तरीय अथवा विश्वविद्यालय स्तरीय प्रतियोगिता में विजेता/ उपविजेता दल के सदस्य अथवा एकल प्रतियोगिता में प्रथम, द्वितीय, तृतीय स्थान प्राप्त अथवा अन्तर विश्वविद्यालय प्रतियोगिता या केन्द्र सरकार के किसी विभाग द्वारा आयोजित अखिल भारतीय प्रतियोगिता में विश्वविद्यालय/ राज्य का प्रतिनिधित्व। टिप्पणी: उपर्युक्त (ख) एवं (ग) के अन्तर्गत छूट का लाभ विश्वविद्यालय के किसी संघटक/ सम्बद्धकॉलेज अथवा विभाग द्वारा आयोजित प्रतियोगिता के लिए देय नहीं होगा।	5 प्रतिशत
घ	राज्य शिक्षा विभाग द्वारा अथवा राज्य के किसी विश्वविद्यालय द्वारा आयोजित राज्य स्तरीय/ विश्वविद्यालय स्तरीय प्रतियोगिता में अपनी संस्था/ संभाग का प्रतिनिधित्व अथवा किसी महाविद्यालय द्वारा जिला अथवा संभाग स्तर पर आयोजित	3 प्रतिशत

	प्रतियोगिता के विजेता/ उपविजेता दल के सदस्य अथवा एकल प्रतियोगिता में प्रथम, द्वितीय या तृतीय स्थान प्राप्त	
--	--	--

7.4

अभ्यर्थी द्वारा विद्यालय/ महाविद्यालय/ विश्वविद्यालय स्तर पर राष्ट्रीय सेवा योजना में उपलब्धि प्राप्त करने पर देय भारांक –

क्र.सं.	उपलब्धि	प्रवेश योग्यता सूची में वरीयता निर्धारण हेतु देय भारांक
क	प्रवेश के पूर्ववर्ती तीन सत्रों में अंतरराष्ट्रीय युवा आदान-प्रदान कार्यक्रम दल की सदस्यता/ राष्ट्रीय/ राज्य स्तर पर पुरस्कृत स्वयं सेवक	न्यूनतम उत्तीर्णांकप्रतिशत पर प्रवेश
ख	प्रवेश के पूर्ववर्ती तीन सत्रों में युवा एवं खेल विभाग द्वारा आयोजित एक बार गणतंत्र दिवस परेड (दिल्ली)राष्ट्रीय प्रेरणा शिविर अथवा राष्ट्रीय एकीकरण शिविर में भाग लिया हो तथा विशेष शिविरों में उपस्थिति एवं 240 घंटों का सेवा कार्य करने का प्रमाण पत्र होने पर	6 प्रतिशत
ग	प्रवेश के पूर्ववर्ती तीन सत्रों में राज्य स्तर/ विभाग स्तर पर शिविरों में भागीदारी तथा एक विशेष शिविर में उपस्थिति एवं 240 घंटे का सेवा कार्य करने का प्रमाण पत्र होने पर	5 प्रतिशत
घ	प्रवेश के पूर्ववर्ती तीन सत्रों में एक विशेष शिविर में उपस्थिति एवं 240 घंटे का सेवा कार्य करने का प्रमाण पत्र होने पर	3 प्रतिशत

7.5

अभ्यर्थी द्वारा विद्यालय/ महाविद्यालय/ विश्वविद्यालय स्तर पर एन.सी.सी. में उपलब्धि प्राप्त करने पर देय भारांक –

क्र.सं.	सीनियरडिविजन/ विंग (तीन सत्रों में) जूनियरडिविजन/ विंग (पांच सत्रों में)	प्रवेश योग्यता सूची में वरीयता निर्धारण हेतु देय भारांक
क	मानव संसाधन विकास मंत्रालय, रक्षा मंत्रालय अथवा महानिदेशकएन.सी.सी. द्वारा चयनित होकर देश का प्रतिनिधित्व	न्यूनतम उत्तीर्णांकप्रतिशत पर प्रवेश
ख	एन.सी.सी. की किसी शाखा में अखिल भारतीय सर्वश्रेष्ठ कैडेट का पुरस्कार	
ग	निम्नांकित गतिविधियों में भाग लेने अथवा निम्नांकित विशिष्टता अर्जित करने पर –	6 प्रतिशत
	गणतंत्र दिवस कैम्प की प्रतियोगिता में प्रथम/ द्वितीय स्थान	
	पैरा जम्पिंग कोर्स में स्काईडाइविंग कोर्स पूर्ण कर्ताकैडेट	
	एडवेन्चरमाउन्टेनीयरिंग तथा एडवांसमाउन्टेनीयरिंग कोर्स पूर्ण कर्ताकैडेट	
	सी प्रमाण पत्र, ए ग्रेड प्राप्त कैडेट	
	बी प्रमाण पत्र, ए ग्रेड प्राप्त कैडेट	

	ए प्रमाण पत्र, ए ग्रेड प्राप्त कैडेट	
घ	निम्नांकित में से किसी एक या अधिक के लिए चयनित होकर उस गतिविधि में भाग लेना –	5 प्रतिशत
	गणतंत्र दिवस कैम्प	
	अखिल भारतीय एडवांसलीडरशिपकैम्प	
	पैरा जम्पिंग कोर्स	
	आधारभूत पर्वतारोहण कोर्स या किसी पर्वतारोहण अभियान (20000) फ़ीट या उच्च पर्वत शिखर पर) में भाग लेना।	
	विद्यार्थी विंग में सी प्रमाण पत्र, बी ग्रेड के साथ प्राप्ति	
	विद्यार्थी विंग में बी प्रमाण पत्र, बी ग्रेड के साथ प्राप्ति	
	जूनियरडिवीजन विद्यार्थी ए प्रमाण पत्र, बी ग्रेड के साथ प्राप्ति	
	स्नो- स्कीइंग कोर्स	
	सीनियरअण्डरऑफिसर/ सीनियरकैडेट कैप्टन/ कैडेट फ्लाइट सार्जेन्टरैंक पर नियुक्ति	
ड	निम्नांकित गतिविधियों में भाग लेने अथवा निम्नांकित विशिष्टता अर्जित करने पर –	3 प्रतिशत
	सी प्रमाण पत्र, सी ग्रेड के साथ	
	बी प्रमाण पत्र, सी ग्रेड के साथ	
	जूनियरडिवीजन ए प्रमाण पत्र, सी ग्रेड के साथ	
	ऑलइण्डिया समर ट्रेनिंग कैम्प	
	ऑलइण्डिया बेसिक लीडरशिप कोर्स	
	नियमित सुरक्षा सेना के साथ दो सप्ताह का अटैचमेन्ट कोर्स	
	वॉटरस्कीइंग कोर्स	
	अण्डरऑफिसर/ कैडेट कैप्टन/ कैडेटसार्जेन्टरैंक पर नियुक्ति	

7.6

अभ्यर्थी द्वारा विद्यालय/ महाविद्यालय/ विश्वविद्यालय स्तर पर रोवर, रेंजर, स्काउट, गाइड में उपलब्धि प्राप्त करने पर देय भारांक –

क्र.सं.	उपलब्धि	प्रवेश योग्यता सूची में वरीयता निर्धारण हेतु देय भारांक
क	विश्व जम्बूरी में भारत का प्रतिनिधित्व अथवा भारत स्काउट/ गाइड मुख्यालय द्वारा चयनित होकर किसी अंतरराष्ट्रीय गतिविधि में भाग लिया हो अथवा राष्ट्रपति द्वारा राष्ट्रपति स्काउट/ गाइड/ रोवर/ रेंजर पुरस्कार प्राप्तकर्ता	न्यूनतम उत्तीर्णांकप्रतिशत पर प्रवेश
ख	राज्य पुरस्कार स्काउट/ गाइड/ रोवर/ रेंजर अथवा राष्ट्रीय गतिविधि में राज्य का प्रतिनिधित्व कर्ता रहा हो अथवा प्रधानमंत्री शीलड प्रतियोगिता/ उपराष्ट्रपति शीलड प्रतियोगिता में शीलड प्राप्त किया हो	5 प्रतिशत

ग	तृतीयसोपानस्काउट/ गाइड अथवा प्रवीण रोवर/ रेंजर अथवा निपुण रोवर/ रेंजर अथवा स्टेट रोवरमूट/ रेंजरमीट में भाग लिया हो अथवा राज्य स्तरीय एडवेंचर गतिविधि अथवा डेजर्टट्रेकिंग शिविर में भाग लिया हो अथवा पर्वतारोहण का आधारभूत कोर्सकर्ता रहा हो अथवा प्रधानमंत्री शीलड प्रतियोगिता/ उपराष्ट्रपति शीलड प्रतियोगिता में प्रतिनिधित्वकर्ता हो।	3 प्रतिशत
---	---	-----------

- 7.7 विवरण (अल्बिनो) अभ्यर्थियों को 1% का भारांक दिया जाएगा।
- 7.8 सैन्य बलों के सदस्य या उनके आश्रित और अर्द्ध-सैनिक बल या उनके आश्रित (बीएसएफ, सीआरपीएफ, एसएसबी, आईटीबीपी, सीआईएसएफ) को प्रमाणपत्र जाँच के बाद 5% भारांक दिया जाएगा।
- 7.9 सैन्य और अर्द्धसैनिकबलों (बीएसएफ, सीआरपीएफ, एसएसबी, आईटीबीपी, सीआईएसएफ) के शहीद –आश्रितों को सीधे प्रवेश दिया जाएगा।

8. शुल्क संरचना

8.1 2023-24 में बीए-जेएमसी, एमए और पीजी डिप्लोमा का शुल्क निम्नानुसार निर्धारित किया गया है:

क्र.	मद	विवरण	बीए-जेएमसी शुल्क (रुपये)	एमए शुल्क (रुपये)	एकवर्षीय पीजी डिप्लोमा (स्ववित्तपोषी) (रुपये) शुल्क
1.	प्रवेश शुल्क	एक बार में	2000	3000	3000
2.	विद्यार्थी धरोहर राशि	एक बार में (वापसी योग्य)	2000	2000	2000
3.	कम्प्यूटर लैब शुल्क	एक बार में	1000	1000	1000
4.	स्टूडियो शुल्क	एक बार में), उपलब्धता की स्थिति में	1000	1500	-----
5.	पहचान पत्र शुल्क	प्रतिवर्ष	100	100	100
6.	विद्यार्थी दुर्घटना सुरक्षा बीमा हेतु अंशदान	प्रतिवर्ष	100	100	100
7.	विश्वविद्यालय छात्र संघ सदस्यता शुल्क	प्रतिवर्ष	100	100	-----
8.	छात्र संघ चुनाव शुल्क	प्रतिवर्ष	200	200	-----
9.	क्रीड़ा शुल्क	प्रतिवर्ष उपलब्धता की स्थिति में	200	200	-----
10.	शिक्षण शुल्क	प्रति सेमेस्टर	3300	5500	8800
11.	पुस्तकालय शुल्क	प्रति सेमेस्टर	200	200	200

12.	परीक्षा शुल्क	-	200 प्रति पेपर	200 प्रति पेपर	200 प्रति पेपर
13.	परीक्षा शुल्क	प्रति सेमेस्टर	550*	550**	-
14.	बकाया पेपर शुल्क	प्रति पेपर	220	220	220
15.	पुर्नमूल्यांकन शुल्क	प्रति पेपर	330	330	330
16.	संवीक्षा शुल्क	प्रति पेपर	165	165	165
17.	अंतर विभागीय शुल्क	आवश्यकतानुसार	-----	100	-----
18.	विश्वविद्यालय नामांकन शुल्क	आवश्यकतानुसार	500	500	500
19.	अन्य बोर्ड /विश्वविद्यालय से आने वाले छात्रों द्वारा देय पात्रता शुल्क	आवश्यकतानुसार	500	500	500
20.	पहचान पत्र की दूसरी प्रति हेतु शुल्क	आवश्यकतानुसार	200	200	200
21.	स्थानांतरण प्रमाण पत्र शुल्क	आवश्यकतानुसार	100	100	100
22.	चरित्र प्रमाण पत्र	आवश्यकतानुसार	50	50	50
23.	दीक्षांतसर्टिफिकेट /डिप्लोमा/डिग्री/ शुल्क	एक बार में	700	700	700
24.	एल्युमनी एसोसिएशन सदस्यता शुल्क	एक बार में	500	500	500
25.	विद्यार्थी सहायता कोष शुल्क	-----	-----	-----	-----
26.	प्रकाशन शुल्क	-----	-----	-----	-----
27.	विषय परिषद शुल्क	-----	-----	-----	-----
28.	विकास कोष शुल्क	प्रति वर्ष	200	200	200
29.	पार्किंग शुल्क	-----	-----	-----	-----

* बीए-जेएमसी पाठ्यक्रम के पूर्व सत्रों के परीक्षार्थियों के लिए लागू।

** एमए-जेएमसी पाठ्यक्रम के पूर्व सत्रों के परीक्षार्थियों के लिए लागू।

8.2 शिक्षण शुल्क /अन्य शुल्क की छूट/ संबंधी नियम

1. विश्वविद्यालय में अध्ययनरत सभी वर्गों की छात्राओं/महिलाओं से, स्व-वित्तपोषित पाठ्यक्रमों को छोड़कर, शिक्षण शुल्क नहीं लिया जाएगा।
2. विश्वविद्यालय में शैक्षणिक सत्र 2023-24 में विद्यार्थियों को क्रीड़ा एवं स्टूडियो शुल्क में छूट प्रदान की गई है।
3. ऐसे विद्यार्थी जिनके माता-पिता/अविभावक आयकरदाता नहीं हैं और वे अनुसूचित जाति/अनुसूचित जनजाति, अन्य पिछड़ा वर्ग और विशेष पिछड़ा वर्ग के हैं और ऐसे भी विद्यार्थी जो गैर आयकरदाता पूर्व-सैन्य जवानों के पालित हैं, उन्हें शिक्षण शुल्क नहीं देना होगा।
4. ऐसे रक्षा कर्मचारियों के पालित/आश्रित (या जो स्वयं पूर्व रक्षा कर्मचारी हैं) जो 1962 के नेफा/लदाखऑपरेशन और 1971 के भारत-पाक युद्ध में या तो स्थायी तौर पर अक्षम या शहीद हो गए, उन्हें शिक्षण शुल्क, परीक्षा शुल्क और छात्रावास शुल्क नहीं देना होगा, बशर्ते कि -
 - i. वह परिवार राजस्थान में स्थायी तौर पर बस गए हो,

- ii. परिवार को 400 रुपये प्रतिमाह से ज्यादा की पेंशन न मिल रही हो, तथा
 - iii. क्षेत्र में कार्यरत संबंधित कमांडिंग अफसर से प्रमाणपत्र की नकल प्रस्तुत करे।
5. जो विद्यार्थी विकलांग/दिव्यांग हैं, उन्हें शिक्षण शुल्क और परीक्षा शुल्क से छूट मिलेगी। हालांकि, उन्हें कम से कम कनिष्ठ विशेषज्ञ द्वारा हस्ताक्षरित और मेडिकलअफसर से सह-हस्ताक्षरित स्थायी विकलांगता/दिव्यांगता का प्रमाणपत्र प्रस्तुत करना होगा।
 6. दृष्टि शक्ति और श्रव्य शक्ति से वंचित विद्यार्थियों को परीक्षा और शिक्षण शुल्क नहीं देना होगा।
 7. स्व-वित्तपोषित पाठ्यक्रमों को छोड़कर, विश्वविद्यालय में अध्ययनरत शहीदों केपालितों से कोई शिक्षण शुल्क नहीं लिया जाएगा (शहीद राजस्थान के स्थायी निवासी रहे हों)।

टिप्पणियाँ

1. कोई अन्य शुल्क/छूट जो यहाँ वर्णित नहीं हैं, के संबंध में कुलपति का निर्णय अंतिम होगा।
2. विश्वविद्यालय छोड़ने के तीन अकादमिक वर्ष के भीतर अगर दावा नहीं किया जाता तो सभी जमा राशि जब्त मानी जाएगी।
3. विद्यार्थी कल्याण अधिष्ठाता के कार्यालय द्वारा निर्गत “विद्यार्थी दुर्घटना सुरक्षा बीमा फॉर्म” सभी विद्यार्थियों को भरना अनिवार्य होगा।

विश्वविद्यालय की शैक्षणिक गतिविधियाँ

“वैश्विक जन स्वास्थ्य का भविष्य और जन संचार” विषय पर अंतर्राष्ट्रीय संगोष्ठी
10th अक्टूबर 2022



कुलपति प्रो. सुधि राजीव सम्बोधित करते हुए



संगोष्ठी के दौरान चर्चा



प्रो. सुधि राजीव और मुख्य अतिथि अपर्णा सहाय
भूतपूर्व सदस्य सचिव, राजस्थान महिला आयोग



डॉ. अनिल कुमार मिश्र और श्री अनिल पुरोहित,
अध्यक्ष, जोधपुर स्कूल ऑफ़ पब्लिक हेल्थ



डॉ. शालिनी जोशी और श्री जगदीश हर्ष
संस्थापक, मोबिलाईट फाउंडेशन

पंजीकरण

सहायक जनसंपर्क अधिकारियों के लिए क्षमता निर्माण कार्यशाला

17th- 21st अक्टूबर, 2022



(बायें से दायें) प्रो. सुधि राजीव,

कुलपति मुख्य अथिति- श्री अशोक चंदना, युवा मामलों के राज्य मंत्री, डॉ. ऋचा यादव, समन्वयक, कार्यशाला के श्रोताओं को संबोधित करते हुए



(बायें से दायें) डॉ. शालिनी जोशी, समन्वयक, शैक्षणिक और प्रशासनिक, डॉ. मनोज लोढा, एसोसियेट प्रोफेसर और श्री अरुण जोशी, अतिरिक्त निदेशक, जनसंपर्क विभाग, श्रोताओं को संबोधित करते हुए.



(बायें से दायें) श्री पुरुषोत्तम शर्मा, निदेशक, जनसंपर्क विभाग कुलपति महोदया सहायक जनसंपर्क अधिकारियों के साथ प्रो. सुधि राजीव, कुलपति और प्रो. नारायण बारेठ



जनसंपर्क अधिकारियोंकी सामूहिक तस्वीर

दीक्षांत समारोह
2ndमार्च 2023



महामहिम राज्यपाल और कुलाधिपति श्री कलराज मिश्र और कुलपति प्रो. सुधि राजीव पहले दीक्षांत समारोह के दौरान दीप प्रज्वलित करते हुए



डिग्री ग्रहण करने के उपरान्त विद्यार्थियों की सामूहिक तस्वीर

**‘ग्रामीण पत्रकारिता’ पर कार्यशाला
11th अप्रैल 2023**



(बायें से दायें) प्रो. सुधि राजीव, कुलपति, मुख्य अतिथि श्री हरवीर सिंह और गरिमा श्री, संयोजक ग्रामीण पत्रकारिता कार्यशाला, प्रतिभागियों को संबोधित करते हुए.



यों को स



ग्रामीण पत्रकारिता कार्यशाला के प्रतिभागियों का सामूहिक तस्वीर

विशिष्ट व्यक्तियों द्वारा विशेष व्याख्यान



पी. साईनाथ




अरुणा रॉय



देवेन्द्र चौबे



सिद्धार्थ वरदराजन



आशुतोष



रविश कुमार

अन्य गतिविधियां



छत्रसंघ चुनाव



वादविवाद प्रतियोगिता-



फ्रेशर्स पार्टी



फ्रेशर्स पार्टी



फ्रेशर्स पार्टी



कैमरा संचालन अभ्यास



फेयरवेलपार्टी



फेयरवेलपार्टी



फेयरवेलपार्टी



पुरस्कार वितरण



नुक्कड़ नाटक



आजादी का अमृत महोत्सव
प्रतियोगिताओं के विजेता

मीडिया में एचजेयू

दैनिक नवज्योति Jaipur City - 18 Dec 2022 - Page 2

पत्रकार और समाज सुधारक भी थे पूर्व सीएम हरिदेव जोशी: सेबेस्टियन एचकार के रूप में हरिदेव जोशी पर व्याख्यान

जयपुर। पूर्व सीएम हरिदेव जोशी का जीवन और समाज सुधारक के रूप में उनके योगदान को समझने के लिए एक व्याख्यान आयोजित किया गया।

दैनिक भास्कर जयपुर 11-10-2022

पब्लिक हेल्थ व मीडिया में सहयोग समय की मांग है: प्रो. सुधि राजीव

सहयोगिता के क्षेत्र में मीडिया की भूमिका पर हरिदेव जोशी पत्रकारिता और जनसंचार विभाग (एचजेयू) की ओर से सोमवार को एक अंतरराष्ट्रीय सेमिनार का आयोजन किया गया।

दैनिक भास्कर जयपुर सिटी भास्कर 25-09-20

ग्रामीण जीवन को मीडिया में प्रतिनिधित्व मिले: पी साईनाथ

सिटी रिपोर्टर। 'रम मेकसे प्रकाश को सम्मानित वीएफ प्रकाश व लेखक प्रो. साईनाथ ने हरिदेव जोशी पत्रकारिता और जनसंचार विभाग में सोमवार को एक कार्यक्रम में कहा।

HJU organises one-day rural journalism workshop in city

Jaipur: A one-day workshop on rural journalism was organized at Hardev Joshi University of Journalism and Mass Communication (HJU) on Tuesday.

More than 40 rural journalists from Jaipur division participated in this workshop. Prof. Sudhi Rajeev, vice-chancellor of the university said, "The role of journalism is important in improving rural life. Infra-

सरकार से बड़ा कोई तंत्र और जनता से बड़ी कोई ताकत नहीं : चांदना

जयपुर। पूर्व सीएम हरिदेव जोशी का जीवन और समाज सुधारक के रूप में उनके योगदान को समझने के लिए एक व्याख्यान आयोजित किया गया।

पत्रकारिता विश्वविद्यालय में एआई और मशीन लर्निंग के लिए बनेगा सेंटर ऑफ एक्सिलेंस

अग्रणी टेक्नोलॉजी मोबिलाइट के साथ किया एमओयू। पत्रकारिता विश्वविद्यालय में एआई और मशीन लर्निंग के लिए एक सेंटर ऑफ एक्सिलेंस का शुभारंभ किया गया।

79 HJU students get degrees, 7 gold medals in 1st convocation

Will Take Up Lack Of Teachers' Issue With State Govt: Guv

Jaipur: As many as 79 students of Hardev Joshi University of Journalism and Mass Communication got their degrees, and seven girls were given gold medals, in the first convocation ceremony of the varsity on Thursday.

Addressing the students, Governor Kairaj Mishra, the chancellor of the university, spoke about the lack of teachers at the university and assured to take up the issue with the state government.



Governor Kairaj Mishra gives degree to a student at HJU on Thursday

पत्रिका सिटी कम्युनिटी

सरकार से बड़ा कोई तंत्र और जनता से बड़ी कोई ताकत नहीं : चांदना

जयपुर। 'दैनिक भास्कर' का अग्रणी टेक्नोलॉजी मोबिलाइट के साथ किया एमओयू। पत्रकारिता विश्वविद्यालय में एआई और मशीन लर्निंग के लिए एक सेंटर ऑफ एक्सिलेंस का शुभारंभ किया गया।

निष्पक्ष पत्रकारिता आज की बड़ी चुनौती

जयपुर में चर्चाएँ बढ़ीं। सुवर्ण मिले से उमेश सार्व, मनोज खेड़ा, अशोक राईका और मयू दहिया ने विद्या विस्था

IMPORTANCE OF PUBLIC RELATIONS Training session of new APROs

First India Bureau. Jaipur: Minister of State for Information and Public Relations Ashok Chandra said that the purpose of public relations should be for the welfare of the people of the state.

Fourth pillar of democracy is under stress in India: Gehlot

Media Must Play Its Role In A Free And Fair Manner, Says CM. The fourth pillar of democracy is under stress in India, said the Chief Minister Ashok Gehlot.